

RNI NO GUJ/GUJ/2006/24237



સૌરાષ્ટ્ર આસપાસ

સનસનાટી નહીં, સત્ય. અફવા નહીં આધાર !

RAJKOT

www.aaspassdaily.com



લીલા વર્લ્ડ વાઈડ

ગુપતું અખબાર સમુહ

● મેનેજીંગ તંત્રી : કોમલકાંત શર્મા

● સંવત ૨૦૮૨ અષાઢ વદ - ૨

શુક્રવાર તા.૩૧-૦૭-૨૦૨૬


અંક : ૩૫ વર્ષ : ૨૨

email : rajkot@aaspassindia.com

કિંમત રૂ. ૨-૫૦ પાના - ૮

‘રેડ એલર્ટ’ સાથે રાજ્યમાં વરસાદના નવા રાઉન્ડનો પ્રારંભ

નર્મદાના સાગબારા અને ગરુડેશ્વરમાં માત્ર બે કલાકમાં સૌથી વધુ ૪.૬૫ ઈંચ: ભારે વરસાદની આગાહીને પગલે તંત્ર સંપૂર્ણપણે એક્શન મોડમાં



અમદાવાદ, સવારે ૬ થી ૮ વાગ્યા સુધીમાં જ રાજ્યના ૮૨ તાલુકામાં વરસાદ નોંધાઈ ચૂક્યો છે, જેમાં ખાસ કરીને નર્મદાના સાગબારા અને ગરુડેશ્વરમાં માત્ર બે કલાકમાં સૌથી વધુ ૪.૬૫ ઈંચ વરસાદ ખાબક્યો છે. સુરત અને વડોદરામાં ગરનાળામાં પાણી ભરાતા વાહનો બંધ પડ્યા હતાં. છોટા ઉદેપુર, સાબરકાંઠા સહિતના જિલ્લાઓમાં પણ મધ્યમ વરસાદ નોંધાયો છે.

આજે ધોધમાર વરસાદની સંપૂર્ણપણે એક્શન મોડમાં આવી ગયું છે. બાળકોની સુરક્ષાને ધ્યાને રાખીને અમદાવાદ, વડોદરા અને સુરત સહિત ૮ જિલ્લાઓમાં શાળા-કોલેજોમાં રજા જાહેર કરવામાં આવી છે. ગાંધીનગર ખાતે રાહત કમિશનર ગોરાંગ મકવાણાના અધ્યક્ષસ્થાને યોજાયેલી ‘વેધર વોચ ગ્રુપ’ની બેઠકમાં તમામ વિભાગોને સાધનો અને ટીમો સાથે એલર્ટ રહેવા સૂચના આપાઈ છે. રાજ્યમાં ૨ ઓગસ્ટ સુધી રાજ્યમાં ભારેથી અતિભારે

પાવાગઢ યાત્રા મોકૂફ, વડોદરામાં પાણી ભરાયાં પંચમહાલમાં અતિભારે વરસાદની શક્યતાને પગલે પાવાગઢ મંદિર ટ્રસ્ટ દ્વારા ભક્તોની સુરક્ષા અર્થે આગામી બે દિવસ સુધી પાવાગઢ યાત્રા મોકૂફ રાખવા અપીલ કરાઈ છે. બીજી તરફ, મહીસાગર, છોટાઉદેપુર અને સાબરકાંઠા જિલ્લાઓમાં મોડીરાતથી વરસાદ નોંધાયો છે, વડોદરામાં વરસાદ થમ્યા બાદ પણ અલકાપુરી ગરનાળા જેવા નીચાણવાળા વિસ્તારોમાં પાણી ભરાવાના કારણે વાહનો બંધ પડી જતાં વાહનચાલકો ભારે હાલાકીનો સામનો કરી રહ્યા છે.

વરસાદની આગાહી છે. આજે અમદાવાદ અને દક્ષિણ ગુજરાતના તમામ જિલ્લા સહિત ૧૩ જિલ્લામાં અત્યંત ભારે વરસાદનું ‘રેડ એલર્ટ’ જાહેર કરાયું છે. તો રાજકોટ, અમરેલી, સુરેન્દ્રનગર સહિત ૭ જિલ્લામાં ‘ઓરેન્જ એલર્ટ’ છે. જ્યારે સૌરાષ્ટ્ર અને ઉત્તર ગુજરાતમાં ‘યેલો એલર્ટ’ સાથે ભારે વરસાદની આગાહી કરવામાં આવી છે.

સુરતમાં એનડીઆરએફ અને એસડીઆરએફ ટીમો તેનાત



સુરત શહેર અને જિલ્લામાં હવામાન વિભાગ દ્વારા ‘રેડ એલર્ટ’ની આગાહીને પગલે જિલ્લા તંત્ર એલર્ટ મોડ પર આવી ગયું છે. સાવચેતીના ભાગરૂપે નીચાણવાળા વિસ્તારોમાં NDRF અને SDRFની ટીમો તૈનાત કરી દેવામાં આવી છે. કલેક્ટર તેજસ પરમારના જણાવ્યા અનુસાર, અસરગ્રસ્ત અને નીચાણવાળા વિસ્તારોમાંથી લોકોને સલામત સ્થળે ખસેડવાની કામગીરી શરૂ કરાઈ છે. બપોર પછી વરસાદની તીવ્રતા વધવાની શક્યતા હોવાથી નાગરિકોને કામ વગર ઘરની બહાર ન નીકળવા અપીલ કરવામાં આવી છે.

દક્ષિણ ગુજરાત અને સૌરાષ્ટ્રમાં વરસાદનું જોર રહેશે : અંબાલાલ હવામાન નિષ્ણાત અંબાલાલ પટેલના જણાવ્યા અનુસાર, આજે દક્ષિણ ગુજરાત અને દક્ષિણ સૌરાષ્ટ્રમાં વરસાદનું જોર સૌથી વધુ રહેશે. જેમાં વડોદરા, આણંદ, નડિયાદ, પંચમહાલ, કપડવંજ, દાહોદ, છોટા ઉદેપુર, મહીસાગર અને ભરૂચના કેટલાક ગામોમાં જથી ૨૦ ઈંચ સુધીનો વરસાદ પડી શકે છે. આ ઉપરાંત મધ્ય અને ઉત્તર ગુજરાતના અમદાવાદ, ગાંધીનગર, મહેસાણા, કડી, કલોલ, પાટણ, સાણંદ, માણસા, સાબરકાંઠા અને અરવલ્લીમાં પણ વિરામ બાદ સારો વરસાદ નોંધાશે. પશ્ચિમ સૌરાષ્ટ્ર અને કચ્છમાં ભારે વરસાદી ઝાપટાની શક્યતા છે. ૬ થી ૮ ઓગસ્ટ દરમિયાન બંગાળની ખાડીમાં વધુ એક સિસ્ટમ બનશે. જો તેનો માર્ગ ગુજરાત તરફ રહેશે તો રાજ્યમાં ફરી પૂર આવી શકે છે. આ ઉપરાંત ૧૪ ઓગસ્ટ સુધીમાં નવસારી સહિત દક્ષિણ ગુજરાતમાં ભારે વરસાદથી તાપી નદીનું જળસ્તર વધશે.

રસોઈ પર વરસાદનો ભાર શાકભાજીના ભાવ વધ્યા

સમગ્ર રાજ્યભરમાં મેઘરાજીની જોરદાર બેઠેગના કારણે જનજીવન અસ્તવ્યસ્ત થઈ ગયું છે, જેની સીધી અસર હવે લોકોની રસોઈ પર જોવા મળી રહી છે. ખાસ કરીને કંકોડ, કોથમીર, મરચાં, ગવાર, ચોળી અને પરવળ જેવા રોજના શાકભાજીમાં ૨૦થી ૨૫ ટકાનો વધારો થયો છે. માર્કેટમાં આવક ઘટવાની સામે માંગ યથાવત્ રહેતાં ભાવ ઊંચકાયા છે. સામાન્ય દિવસોમાં જે શાકભાજી ૬૦થી ૮૦ રૂપિયે કિલો વેચાતું હતું, તેના ભાવ હાલ વધીને રૂ. ૧૦૦થી ૧૧૦ પ્રતિ કિલો સુધી પહોંચી ગયા છે.

પાકિસ્તાનના બલૂચિસ્તાનમાં કોલસાની ખાણમાં વિસ્ફોટ, ૩૨ શ્રમિકોના મોત



બલૂચિસ્તાન, બલૂચિસ્તાનના ખાણ અને ખનીજ વિકાસ મંત્રી શોએબ નોશરવાણીએ ઘટના અંગે શોક વ્યક્ત કર્યો હતો. તેમણે જાહેરાત કરી હતી કે રાજ્ય સરકાર વિસ્ફોટમાં જીવ ગુમાવનારા દરેક મજૂરના પરિવારને ૫ લાખ પાકિસ્તાની રૂપિયા (લગભગ ૧,૮૦૦ રૂ.) નું વળતર આપશે. આ ઉપરાંત અધિકારીઓ

ઘટનાના કારણોની સંપૂર્ણ તપાસ કરશે અને ખાણ સુરક્ષાના નિયમોની સમીક્ષા કરશે. ચીફ ઈન્સ્પેક્ટર ઓફ માઈન્સ મોહમ્મદ આતિકે જણાવ્યું કે બચાવ કામગીરી જમીનથી લગભગ ૪,૦૦૦ ફૂટ (૧,૨૧૯ મીટર) ની ઊંડાઈએ ચલાવવામાં આવી રહી છે. જમીનમાં વધુ ઊંડાઈ અને ઝેરી કંપનીઓ સામે કડક કાર્યવાહી ટીમોને ભારે મુશ્કેલીઓનો સામનો

કરવો પડી રહ્યો છે. સુરક્ષા નિયમોના પાલન પર સવાલો પાકિસ્તાન સેન્ટ્રલ માઈન્સ લેબર ફેડરેશન અને મજૂર યુનિયન આ ઘટના સામે આકરો વિરોધ નોંધાવ્યો છે. તેમણે સરકાર પાસે સુરક્ષા નિયમોનું સખત પાલન કરાવવાની અને ખાણ સુરક્ષાના નિયમોનું ઉલ્લંઘન કરનારી કંપનીઓ સામે કડક કાર્યવાહી કરવાની માંગ કરી છે.

ભિવંડીમાં ચાર માળની ઈમારતનો એક ભાગ ધરાશાયી થતા ૬૭ લોકોના મોત

વહેલી સવારે બનેલો બનાવ, કાટમાળમાંથી મહિલાને જીવતી બહાર કાઢવામાં આવી, બચાવ કામગીરી ચાલુ

મહારાષ્ટ્રના થાણે જિલ્લાના ભિવંડીમાં શુક્રવારે વહેલી સવારે એક મોટી દુર્ઘટના બની, જ્યારે ચાર માળની રહેણાંક ઈમારતનો એક ભાગ અચાનક ધરાશાયી થયો હતો. રાષ્ટ્રીય આપત્તિ પ્રતિભાવ દળ (ફ્રાઈટ્સ) ના જણાવ્યા અનુસાર, આ અકસ્માતમાં ૬૭ લોકોના મોત થયા છે, જ્યારે રાહત અને બચાવ કામગીરી ચાલુ છે, જેમાં કાટમાળ નીચે ઘણા લોકો ફસાયા હોવાની આશંકા છે.



અકસ્માત પછી તરત જ, સ્થાનિક વહીવટીતંત્ર, ફાયર વિભાગ, પોલીસ અને રાષ્ટ્રીય આપત્તિ પ્રતિભાવ દળની ટીમો ઘટનાસ્થળે પહોંચી હતી. બચાવ કામગીરી દરમિયાન, એક મહિલાને કાટમાળમાંથી સુરક્ષિત રીતે બહાર કાઢવામાં આવી હતી. પ્રાથમિક સારવાર બાદ તેણીને હોસ્પિટલમાં દાખલ કરવામાં આવી હતી. બચાવ ટીમો અત્યાધુનિક સાધનોનો

ઉપયોગ કરીને કાટમાળ નીચે ફસાયેલા અન્ય લોકોને શોધી રહી છે. પ્રારંભિક માહિતી અનુસાર, ઈમારતમાં સમારકામનું કામ ચાલી રહ્યું હતું. ગુરુવારે મોડી રાત્રે ઈમારત ઝુકવા લાગ્યા પછી કેટલાક લોકો બહાર આવ્યા હોવાના અહેવાલ છે. જોકે,

એવી આશંકા છે કે સમારકામ કાર્યમાં રોકાયેલા કેટલાક કામદારો અને અન્ય લોકો કાટમાળ નીચે ફસાયેલા છે. અધિકારીઓએ હજુ સુધી સત્તાવાર રીતે અંદર ફસાયેલા લોકોની ચોક્કસ સંખ્યાની પુષ્ટિ કરી નથી.

અકસ્માત બાદ, આસપાસના વિસ્તારને ઘેરી લેવામાં આવ્યો છે. વહીવટીતંત્રે લોકોને બચાવ કામગીરીમાં અવરોધ ન લાવવા, સ્થળ પર ભીડ ન કરવા અને ફક્ત સત્તાવાર માહિતી પર આધાર રાખવાની અપીલ કરી છે. એમ્બ્યુલન્સ અને આપત્તિ રાહત ટીમો સ્થળ પર સતત તૈનાત છે.

ઈમારત ધરાશાયી થવાના કારણની તપાસ શરૂ કરવામાં આવી છે. ઈમારતની માળખાકીય નબળાઈ પહેલાથી અસ્તિત્વમાં હતી કે સમારકામ દરમિયાન કોઈ ટેકનિકલ ખામીને કારણે અકસ્માત થયો હતો તે નક્કી કરવા માટે પ્રાથમિક પ્રયાસો ચાલી રહ્યા છે. તપાસ અહેવાલ જાહેર થયા પછી જ અકસ્માતનું ચોક્કસ કારણ સ્પષ્ટ થશે. હાલમાં, વહીવટીતંત્રની પ્રાથમિકતા કાટમાળમાં ફસાયેલા લોકોને સુરક્ષિત રીતે બહાર કાઢવા અને ઘાયલોને તાત્કાલિક સારવાર આપવાની છે.

૨૦૩૧ સુધીમાં AI ઓફિસ સેક્ટરની અને હેલ્પર બનશે: માર્ક ઝકરબર્ગ

કેલિફોર્નિયા, મેટાના સીઈઓ માર્ક ઝકરબર્ગે આગાહી કરી છે કે, આવનારા પાંચ વર્ષમાં દુનિયાભરના અબજો લોકો પાસે પોતાનો એઆઈ પર્સનલ આસિસ્ટન્ટ હશે. આ પીએ રોજિંદા જીવનમાં તેમની સાથે રહેશે અને વિવિધ કામોમાં મદદ કરશે. ભવિષ્યમાં એઆઈ માત્ર પ્રશ્નોના જવાબ આપતું ટૂલ નહીં રહે. પરંતુ, દરેક વ્યક્તિ માટે પર્સનલ હેલ્પર તરીકે કામ કરશે.

ઝકરબર્ગે જણાવ્યું કે, મેટા એવા એઆઈ આસિસ્ટન્ટ પર કામ કરી રહી છે, જે દરેક વ્યક્તિની આદતો, પસંદગી અને જરૂરિયાતોને સમજીને ૨૪ કલાક તેમની મદદ કરશે. હાલમાં એઆઈનો સૌથી વધુ ઉપયોગ કોર્પોરેટ અને ટેકનિકલ કામો માટે થઈ રહ્યો છે. પરંતુ, મેટા એઆઈને સામાન્ય વ્યક્તિ માટે સરળ અને ઉપયોગી બનાવવા પર ધ્યાન કેન્દ્રિત કરી રહી છે. એઆઈ પીએ હેલ્થ ટ્રેક કરવામાં, મનની મેનેજમેન્ટમાં, ટ્રાવેલ પ્લાનિંગ, શિડ્યુલ મેનેજમેન્ટ અને અનેક નાના-મોટા કામોને સરળ બનાવવામાં મદદ કરશે. મેટાના વ્હોટ્સએપ, મેસેન્જર અને ઈન્સ્ટાગ્રામ જેવા પ્લેટફોર્મ્સ આ એઆઈ આસિસ્ટન્ટનું મુખ્ય માધ્યમ બનશે. હાલ, મેટા એઆઈને અનેક બિઝનેસ માટે ઉપલબ્ધ કરાવવામાં આવ્યું છે.

જગદીશ આફલે શ્રી રામ જન્મભૂમિ તીર્થ ક્ષેત્ર ટ્રસ્ટના નવા સચિવ બનશે

ર સપ્ટેમ્બરના રોજ યોજનારી ટ્રસ્ટની બેઠકમાં ઔપચારિક રીતે જાહેર થવાની અપેક્ષા નવીદિલ્લી, શ્રી રામ જન્મભૂમિ તીર્થ ક્ષેત્ર ટ્રસ્ટના નવા સચિવનું નામ નક્કી કરવામાં આવ્યું છે. જગદીશ આફલે ટ્રસ્ટના નવા સચિવ રહેશે. ર સપ્ટેમ્બરે ટ્રસ્ટની બેઠકમાં સેક્રેટરીનું નામ જાહેર કરવામાં આવશે. જગદીશ આફલે ૨૦૨૧ થી રામ મંદિર બાંધકામમાં પ્રોજેક્ટ એન્જિનિયર છે. રામ મંદિર દાન ચોરી કોભાંડ સામે આવ્યા બાદ, ટ્રસ્ટના જનરલ સેક્રેટરી ચંપત રાય અને સભ્ય ડૉ. અનિલ મિશ્રાએ ટ્રસ્ટમાંથી રાજીનામું આપ્યું. રામ મંદિર દાન ચોરીની તપાસ માટે એક નવી સમિતિની રચના કરવામાં આવી છે અને તે ટૂંક સમયમાં તેનો અહેવાલ રજૂ કરશે. સચિવ બનતા પહેલા પણ, જગદીશ આફલેએ રામ મંદિરમાં મુખ્ય ભૂમિકા ભજવી હતી. રામ મંદિરની તમામ ખર્ચ જગદીશ આફલેની સહીથી ચૂકવવામાં આવે છે, જેમાં ટ્રસ્ટના વચગાળાના જનરલ સેક્રેટરી કૃષ્ણ મોહનનો પણ સમાવેશ થાય છે. પુણેના રહેવાસી જગદીશ આફલે વ્યવસાયે

અમેરિકામાં ભણવું થશે મોંઘું: ટ્રમ્પ સરકાર વિદેશી વિદ્યાર્થીઓ માટે OPT પ્રોગ્રામ પર ૧ લાખ ડોલરની ફી લાદવાની તૈયારીમાં ગ્રેજ્યુએશન પછી અમેરિકામાં નોકરી કરવા માટે વિદેશી વિદ્યાર્થીઓએ ચૂકવવા પડી શકે છે ૮૩ લાખ રૂપિયા સુધીની ફી

વોશિંગ્ટન, અમેરિકામાં ઉચ્ચ શિક્ષણ મેળવતા વિદેશી વિદ્યાર્થીઓ માટે ટ્રમ્પ સરકાર એક મોટો આંચકો આપવાની તૈયારી કરી રહી છે. નવા પ્રસ્તાવ મુજબ, યુએસ યુનિવર્સિટીઓમાંથી અભ્યાસ પૂર્ણ કર્યા પછી ત્યાં નોકરી કરવાની પરવાનગી મેળવવા માટે વિદેશી વિદ્યાર્થીઓએ ૧ લાખ ડોલર (લગભગ રૂ. ૮૩ લાખ) ફી તરીકે ચૂકવવા પડી શકે છે. અમેરિકાની સરકાર આ ફી ‘ઓપ્શનલ પ્રેક્ટિકલ ટ્રેનિંગ’

પ્રોગ્રામ હેઠળ લાગુ કરવા જઈ રહી છે. આ સિસ્ટમ આંતરરાષ્ટ્રીય વિદ્યાર્થીઓને તેમના સ્ટુડન્ટ વિઝા પર ગ્રેજ્યુએશન પૂર્ણ કર્યા પછી ૧ થી ૩ વર્ષ સુધી અમેરિકામાં કામ કરવાની મંજૂરી આપે છે. વર્ષ ૨૦૨૪ ના આંકડા મુજબ, યુનિવર્સિટીઓમાંથી અભ્યાસ પૂર્ણ કર્યા પછી ત્યાં નોકરી કરવાની પરવાનગી મેળવવા માટે વિદેશી વિદ્યાર્થીઓએ ૧ લાખ ડોલર (લગભગ રૂ. ૮૩ લાખ) ફી તરીકે ચૂકવવા પડી શકે છે. ટ્રમ્પ સરકારના આ નિર્ણયથી વિદેશી વિદ્યાર્થીઓનો અમેરિકા જવાનો કેડ ઘટી શકે છે. આ પગલાની સીધી અસર યુએસ

યુનિવર્સિટીઓની નાણાકીય સ્થિતિ પર પડશે, જે વિદેશી વિદ્યાર્થીઓની ફી પર નિર્ભર છે. આ ઉપરાંત સિલિકોન વેલી અને વોલ સ્ટ્રીટની ટેકનોલોજી અને ફાયનાન્સ કંપનીઓને ટેકનિકલ હોદ્દા માટે યુએસ ટેલેન્ટ શોધવામાં ભારે મુશ્કેલી પડશે. અગાઉ ટ્રમ્પ સરકારે ડેન્માર્કના ૧૨ વિઝા પર ઈ ૧ લાખની લેવી લગાવવાનો પ્રયાસ કર્યો હતો, પરંતુ બોસ્ટનની અદાલતે તેના પર વિદેશી વિદ્યાર્થીઓનો અમેરિકા પર આ ફી લાદીને સરકાર તે જ લક્ષ્ય હાસિલ કરવા માંગે છે.

નાગરિકોની સુરક્ષા સરકારની સર્વોચ્ચ પ્રાથમિકતા : ડૉ જયંતિ રવિ



ગાંધીનગર, હવામાન વિભાગની આગાહી મુજબ આગામી ૩૧ જુલાઈથી ૨ ઓગસ્ટ દરમિયાન રાજ્યના અનેક જિલ્લાઓમાં ભારેથી અતિભારે વરસાદની શક્યતા વ્યક્ત કરવામાં આવી છે. જે અંતર્ગત સુરત, વડોદરા, અમદાવાદ, ભાવનગર, ભરૂચ, આણંદ, નર્મદા,

રાજ્યમાં ભારેથી અતિભારે વરસાદની સ્થિતિને ધ્યાને રાખીને અધિક મુખ્ય સચિવ મહેસૂલ ડૉ.જયંતિ રવિની અધ્યક્ષતામાં કરાઈ સર્વગ્રાહી સમીક્ષા

સમીક્ષા બેઠક યોજાઈ હતી. વીડિયો કોન્ફરન્સના માધ્યમથી યોજાયેલી આ બેઠકમાં પ્રભાવિત થઈ શકે તેવા તમામ જિલ્લાના ઉચ્ચ અધિકારીઓ સાથે હાલની પરિસ્થિતિ અને આપત્તિ વ્યવસ્થાપનની પૂર્વ તૈયારીઓની ડૉ. જયંતિ રવિ દ્વારા ઉડાણપૂર્વક સમીક્ષા કરવામાં આવી હતી. અધિક મુખ્ય સચિવ ડૉ. જયંતિ રવિએ સુરત, વડોદરા, અમદાવાદ, ભાવનગર, ભરૂચ, આણંદ, નર્મદા,

ગુજરાતમાં રેડ એલર્ટની આગાહીને પગલે તંત્ર એલર્ટ: અધિકારીઓની રજાઓ રદ કરાઈ મુખ્યમંત્રી ભૂપેન્દ્ર પટેલના આદેશ બાદ રાજ્યના અધિકારીઓને હેડક્વાર્ટરમાં હાજર રહેવા આદેશ છૂટ્યા

ગાંધીનગર, રાજ્યમાં હવામાન વિભાગ દ્વારા કરવામાં આવેલી ભારે વરસાદની આગાહીને પગલે ગુજરાત સરકાર સંપૂર્ણ રીતે હરકતમાં આવી ગઈ છે. સ્થિતિની ગંભીરતાને ધ્યાનમાં રાખીને મુખ્યમંત્રી દ્વારા તમામ સંબંધિત અધિકારીઓની રજાઓ રદ કરવાનો મહત્વપૂર્ણ નિર્ણય લેવામાં આવ્યો છે. આ સાથે જ તમામ અધિકારીઓને પોતાના હેડક્વાર્ટર છોડ્યા વિના તરત જ હાજર રહેવા સખત આદેશ આપવામાં આવ્યા છે, જેથી કોઈપણ કટોકટીની પરિસ્થિતિમાં ઝડપી રાહત અને બચાવ કામગીરી હાથ ધરી શકાય. મુખ્યમંત્રીના આદેશ બાદ રાજ્ય ઈમરજન્સી ઓપરેશન સેન્ટર, ગાંધીનગર ખાતે એક અત્યંત મહત્વપૂર્ણ બેઠકનું આયોજન કરવામાં આવ્યું હતું. આ બેઠક અધિક મુખ્ય સચિવ (મહેસૂલ) ડૉ. જયંતિ રવિની અધ્યક્ષતામાં યોજાઈ હતી. આ બેઠકમાં ખાસ કરીને ભારે વરસાદની સંભાવના ધરાવતા તમામ જિલ્લાઓના કલેક્ટરો સાથે વીડિયો કોન્ફરન્સના માધ્યમથી વિસ્તૃત સમીક્ષા કરવામાં આવી હતી.

માંજલપુર વિધાનસભા બેઠક પર પેટા ચૂંટણીમાં ૩૪%થી વધુનું મતદાન: ૩ ઓગસ્ટે મત ગણતરી

વડોદરા, મંજલપુર વિધાનસભા મતવિસ્તાર ક્રમાંક ૧૪૫, પર પેટા ચૂંટણી માટે મતદાન યોજાયું હતું. માંજલપુરમાં ૩૪ ટકાથી વધુનું મતદાન થયું હતું. ૩ ઓગસ્ટે ચૂંટણીના પરિણામ જાહેર થશે. ચૂંટણી દરમિયાન કાયદો અને વ્યવસ્થા જળવાઈ રહે તે માટે ૧,૪૦૦થી વધુ પોલીસ કર્મચારીઓ તહેનાત રહ્યા હતા. સંવેદનશીલ મતદાન મથકો પર વિશેષ પોલીસ બંદોબસ્ત ગોઠવવામાં આવ્યો છે. જિલ્લા કલેક્ટર અનિલ ધામેલિયાના જણાવ્યા મુજબ

મહેસૂલ વિભાગ હસ્તકની તમામ કચેરીઓમાં કાર્યરત વર્ગ-૩ના કર્મચારીઓની જિલ્લા આંતરિક બદલીની સત્તા કલેક્ટરને સોંપાઈ

રાજ્ય સરકારનો વધુ એક મહત્વપૂર્ણ નિર્ણય : ખાતાના વડાની બદલીઓ અંગેની મૂળ સત્તા યથાવત રહેશે. ગાંધીનગર, ગુજરાત સરકારના મહેસૂલ વિભાગ દ્વારા વહીવટી પ્રક્રિયાને વધુ ઝડપી, સુદૃઢ અને લોકાભિમુખ બનાવવા માટે એક અત્યંત મહત્વનો નિર્ણય લેવામાં આવ્યો છે. મહેસૂલ વિભાગ હસ્તકના ખાતાના વડાઓની કચેરીઓમાં કાર્યરત વર્ગ-૩ના કર્મચારીઓની જિલ્લા પૂરતી આંતરિક બદલી કરવાની સત્તાઓ હવે સીધી સંબંધિત જિલ્લા કલેક્ટરને પણ સોંપવામાં આવી છે. જ્યારે, જે તે ખાતાના વડાની બદલીઓ અંગેની મૂળ સત્તા યથાવત રહેશે. રાજ્યમાં જિલ્લા કક્ષાએ મહેસૂલી તંત્રનું સંપૂર્ણ દેખરેખ અને સંકલન કલેક્ટર દ્વારા કરવામાં આવતું હોય છે. ઘણીવાર અનિવાર્ય કે તાકીદના સંજોગોમાં સ્થાનિક કક્ષાએ



વલસાડ-નવસારી પૂરગ્રસ્તોની બહારે ગુજરાત સરકાર વલસાડ- નવસારી જિલ્લાઓમાં વેપારીઓ, લારી-ગલ્લાધારકો અને અન્ય અસરગ્રસ્તોને આર્થિક સહાય આપવામાં આવશે : જીતુભાઈ વાઘાણી

વલસાડ, અતિ ભારે વરસાદ અને પૂરથી પ્રભાવિત વલસાડ અને નવસારી જિલ્લાના વેપારીઓ, લારી-ગલ્લા ધારકો અને અન્ય અસરગ્રસ્તોને સુરત અને અમદાવાદની તરાહ પર જ આર્થિક સહાય ચૂકવવામાં આવશે, તેમ પ્રવક્તામંત્રી શ્રી જીતુભાઈ વાઘાણીએ જણાવ્યું છે. વલસાડ અને નવસારી જિલ્લામાં નોંધાયેલા અસાધારણ વરસાદને ધ્યાનમાં રાખી બંને જિલ્લાઓને વિશેષ પ્રાથમિકતા આપવામાં આવી છે. વલસાડ ખાતે મીડિયા સાથેની મુલાકાતમાં પ્રવક્તા મંત્રીશ્રીએ જણાવ્યું હતું કે, ખેતી અને ભાગાયતી પાકોના નુકસાનનો તાત્કાલિક સર્વે કરીને રાજ્ય અને



કેન્દ્ર સરકારના ધોરણો મુજબ સહાય આપવામાં આવશે. તેમણે ઉમેર્યું કે, ઘાસચારાની અછત દૂર કરવા કલેક્ટરને તાત્કાલિક નિર્ણય લેવાની સત્તા આપવામાં આવી છે. અસરગ્રસ્તોને આ મહિનાથી જ રાશન સહાય આપવાનો નિર્ણય લેવાનો હોવાનું પણ પ્રવક્તામંત્રીએ જણાવ્યું.

જીતુભાઈ વાઘાણીએ કહ્યું કે, મુખ્યમંત્રી ભૂપેન્દ્ર પટેલે મહિનાથી જ રાશન આપવાનો સંવેદનશીલ નિર્ણય લીધો છે. મંત્રીએ કહ્યું કે, નવસારી અને વલસાડ જિલ્લામાં ખેતી અને ભાગાયતમાં જે નુકસાન થયું છે, તેનો સર્વે કરીને કેન્દ્ર અને રાજ્ય સરકારના ધારાધોરણ અનુસાર મદદ કરવામાં આવશે. તેમણે જણાવ્યું કે ભાગાયતી પાકોમાં જે છોડ-વૃક્ષને નુકસાન થયું છે તેને વૈજ્ઞાનિક પદ્ધતિથી બચાવવા પ્રયાસ કરવામાં આવશે. પુર દરમિયાન એનજીઓ, સામાજિક-ધાર્મિક સંસ્થાઓ, ઉદ્યોગો, સ્વૈચ્છિક સંસ્થાઓ, પત્રકારો અને સ્થાનિક નાગરિકોના સેવાભાવનાને મંત્રીએ બિરદાવી હતી.

વડોદરામાં પોલીસ ભવન નજીક નર્મદા ભવનમાં ચોરી સરકારી કચેરીમાંથી પંખા અને એલઈડી લાઈટ ચોરાઈ પોલીસે અજાણ્યા તસ્કરો સામે ગુનો નોંધી તપાસ શરૂ કરી

વડોદરા, વડોદરા શહેરમાં ચોરીની એક ઘટના સામે આવી છે, જેમાં પોલીસ ભવન નજીક આવેલા નર્મદા ભવનમાં તસ્કરોએ સરકારી કચેરીને નિશાન બનાવી છે. તસ્કરો કચેરીનું દરવાજાનું લાય તોડી અંદર ધૂસ્યા હતા અને સરકારી મિલકતની ચોરી કરીને ફરાર થઈ ગયા હતા. આ મામલે રાવપુરા પોલીસ સ્ટેશનમાં ફરિયાદ નોંધાવવામાં આવી છે. પોલીસે અજાણ્યા તસ્કરો સામે ગુનો નોંધી તપાસ શરૂ કરી છે. મળતી માહિતી મુજબ, વડોદરાના જૈલ રોડ પર આવેલા નર્મદા ભવનમાં અધિક નોંધણી સર નિરીક્ષકની જૂની કચેરી આવેલી હતી. આ કચેરી જુલાઈ ૨૦૨૫માં



દિવાળીપુરા સ્થિત નવી કલેક્ટર કચેરી ખાતે ખસેડવામાં આવી હતી. હાલ જૂની કચેરીમાં રિનોવેશનનું કામ ચાલી રહ્યું હતું, જેનો લાભ તસ્કરોએ ઉઠાવ્યો હોવાનું સામે આવ્યું છે. ૨૮ જુલાઈ ૨૦૨૬ના રોજ રાત્રે રૂટીન ચેકિંગ દરમિયાન સરકારી સામાન ગાયબ હોવાનું ધ્યાનમાં આવ્યું હતું. ત્યારબાદ તપાસ કરતા રૂમ નંબર

જામલપુર બ્રિજ નીચે ટ્રાફિક જામ વચ્ચે લૂંટની ઘટના : છરી બતાવી તેલના બે ડબ્બા લૂંટ્યા



અમદાવાદ, અમદાવાદ શહેરમાં લૂંટ અને છેતરપિંડીની બે અલગ ઘટનાઓ સામે આવી છે. પ્રથમ ઘટનામાં જામલપુર બ્રિજ નીચે વહેલી સવારે છરી બતાવી સિંગતેલના ડબ્બાની લૂંટ કરવામાં આવી હતી. જ્યારે બીજી ઘટનામાં પ્લોટ આપવાના નામે એક વ્યક્તિ સાથે ર.૮૫ લાખ રૂપિયાની છેતરપિંડી કરાયાની ફરિયાદ નોંધાઈ છે. મળતી માહિતી મુજબ, નારોલ વિસ્તારમાં રહેતા પ્રીતેશ રાણા અને તેમના ભાઈ ધ્રુવિલ

સોશિયલ મીડિયાની ઈન્ફલ્યુએન્સર કીર્તિ પટેલની સુરત પોલીસે ધરપકડ કરી

સુરત, હંમેશા વિવાદમાં રહેતી કીર્તિ પટેલની પોલીસે સુરેન્દ્રનગરથી અટકાયત કરી છે. સુરતમાં કીર્તિ પટેલ અને ભાવનગરની સસપેન્ડેડ મહિલા કોન્સ્ટેબલ નયના બારૈયા સામે ગંભીર કલમો હેઠળ ગુનો નોંધાયો હતો. ભાવનગરના વેપારી રાજુ ભમ્મરે આ બંને સામે ફરિયાદ નોંધાવી છે. પરિવારની સોશિયલ મીડિયા પર ભયંકર બદનકી કરવા અને ધમકી આપવા અંગે ફરિયાદ નોંધાઈ છે. આ મામલે વિગતવાર માહિતી આપતા ડીસીપી આલોક કુમારે જણાવ્યું હતું કે, સુરતના પુણા પોલીસ સ્ટેશનમાં BNSની કલમ 296(B) એક્સરોર્શન (ખંડછી), માનહાનિ, ગુનાહિત ધમકી અને ગુનાહિત ષડયંત્ર તેમજ આઈટી અલગ-અલગ સમયે દોઢ વર્ષના લાંબા ગાળા દરમિયાન કુલ ૩ કરોડ ૧૨ લાખ રૂપિયા પડાવી લેવામાં આવ્યા હોવાનું સામે આવ્યું છે. તપાસ પૂર્ણ થયા બાદ કોર્ટમાં રિપોર્ટ રજૂ કરીને કેસમાં રંગદારી અને ખંડછીની કલમોનો ઉમેરો કરવામાં આવ્યો હતો.



રાજકોટમાં લોકમેળા માટે ડ્રો-હરાજી ૩ થી ૮ ઓગસ્ટ દરમિયાન યોજાશે

૨૨૮ પ્લોટ/સ્ટોલ સામે કુલ ૪૧૮ ફોર્મ પરત મળ્યા: મધ્યમ - નાની ચકરડીના ફોર્મ બહોળા પ્રમાણમાં ભરાયાં

રાજકોટઃ રાજકોટમાં રેસકોર્સ ગ્રાઉન્ડ ખાતે આગામી તા. ૦૨ થી તા. ૦૬ સપ્ટેમ્બર, ૨૦૨૬ સુધી લોકમેળો યોજનારો છે. જેમાં વિવિધ કેટેગરીના સ્ટોલ તથા પ્લોટની ડ્રો અને હરાજી પ્રક્રિયાથી ફાળવણી કરવામાં આવશે. આ પ્રક્રિયામાં ભાગ લેવા ઇચ્છુક લોકોએ ફોર્મ ભરીને જમા કરાવ્યા છે, જેના દસ્તાવેજો વગેરેની ચકાસણી કરી, તેની ડેટા એન્ટ્રી બાદ ડ્રો તથા હરાજી આગામી તા. ૦૩થી તા. ૦૮ ઓગસ્ટ દરમિયાન યોજાશે.

અત્યાર સુધી વિવિધ કેટેગરીમાં પરત આવેલા ફોર્મની માહિતી જોઈએ તો, લે-આઉટ મુજબ નક્કી કરાયેલા ૨૨૮ પ્લોટ/સ્ટોલ સામે કુલ ૪૧૮ ફોર્મ પરત મળ્યા છે. જેમાં 'B' કેટેગરી - રમકડાંના ૧૦૦ સ્ટોલ સામે ૩૧



ફોર્મ, 'C' કેટેગરી - નાની ખાણીપીણીના ૦૮ પ્લોટ સામે ૧૬ ફોર્મ, 'D' કેટેગરી - મધ્યમ ચકરડીના ૦૩ પ્લોટ સામે ૬૯ ફોર્મ અને 'K' કેટેગરી - નાની ચકરડીના ૨૪ પ્લોટ સામે ૧૮૪ ફોર્મ પરત આવ્યા છે. ઉપરાંત, 'A' કેટેગરી - એકિઝબિશનના ૦૨ પ્લોટ સામે ૦૧ ફોર્મ, 'B-1' - કોર્નરના ૪૦ પ્લોટ સામે ૩૮ ફોર્મ, 'E' કેટેગરી - યાંત્રિકના ૦૫ પ્લોટ સામે ૧૨ ફોર્મ, 'F' કેટેગરી - યાંત્રિકના ૦૩ પ્લોટ સામે ૦૫ ફોર્મ, 'G' કેટેગરી

- યાંત્રિકના ૨૦ પ્લોટ સામે ૩૯ ફોર્મ, 'H' કેટેગરી - યાંત્રિકના ૦૬ પ્લોટ સામે ૦૬ ફોર્મ તથા 'X' કેટેગરી - આઈસક્રીમના ૧૭ પ્લોટ સામે ૧૭ ફોર્મ ભરાઈને આવ્યા છે. આમ, મધ્યમ તથા નાની ચકરડીની કેટેગરીમાં ફોર્મ બહોળા પ્રમાણમાં આવેલા છે અને યાંત્રિક કેટેગરીમાં પણ વધુ પ્રમાણમાં ફોર્મ ભરાઈને આવ્યા છે. ત્યારે સૌને હરાજીમાં શાંતિપૂર્ણ રીતે ભાગ લેવા કલેક્ટર કચેરીની યાદીમાં અનુરોધ કરાયો છે.

જેતલસરમાં ૨૦૦૦ ચોરસ મીટર સરકારી ગૌચર જમીન પચાવી પાડનાર શખ્સ સામે લેન્ડ ગ્રેબિંગનો ગુનો દાખલ

નેશનલ હાઈવે પર 'રામકૃપા સિમે' નામે ત્રણ વર્ષથી સિમેન્ટના બારસાખ બનાવી કરાતો હતો ગેરકાયદે વેપાર

રાજકોટઃ જેતપુર તાલુકાના જેતલસર ગામમાં સરકારી ગૌચરની જમીન પર ગેરકાયદેસર દબાણ કરી કોમર્શિયલ પ્રવૃત્તિ ચલાવતા એક શખ્સ સામે જેતપુર તાલુકા પોલીસ મથકમાં 'ગુજરાત જમીન પચાવી પાડવા પર (પ્રતિબંધ) કાયદા-૨૦૨૦' (લેન્ડ ગ્રેબિંગ એક્ટ) હેઠળ ગુનો દાખલ કરવામાં આવ્યો છે. રાજકોટ જિલ્લા કલેક્ટરના સીધા આદેશ બાદ તાલુકા વિકાસ અધિકારી એ ફરિયાદી બનીને આ મામલે કાયદેસરની કાર્યવાહી હાથ ધરી છે.



રસીકભાઈ છેલ્લા ત્રણ વર્ષથી આ સરકારી જમીન પર “રામકૃપા સિમે” નામે સિમેન્ટના બારી-બારણાં અને બારસાખ બનાવીને વેચાણ કરવાની વાણિજ્યિક (કોમર્શિયલ) પ્રવૃત્તિ ચલાવી આર્થિક ઉપાર્જન કરી રહ્યો હતો.

સરકારી ગૌચર જમીન પરના આ દબાણ અંગે જેતલસર ગ્રામ પંચાયત દ્વારા અગાઉ ૧૮ ફેબ્રુઆરી ૨૦૨૬ અને ૧૧ માર્ચ ૨૦૨૬ ના રોજ નોટિસ ફટકારીને અનધિકૃત દબાણ ખુલ્લું કરવા તાકીદ કરવામાં આવી હતી. તેમ છતાં દબાણકર્તાએ પંચાયતની નોટિસને ઘોળીને પી જઈને દબાણ

હટાવ્યું નહોતું અને જમીનનો કબજો પંચાયતને સોંપ્યો નહોતો. આખરે આ મામલો જિલ્લા કલેક્ટર સમક્ષ પહોંચ્યો હતો. ગત તા. ૧૮ જુલાઈ ૨૦૨૬ ના રોજ રાજકોટ જિલ્લા કલેક્ટરના અધ્યક્ષ સ્થાને મળેલી લેન્ડ ગ્રેબિંગ સમિતિની બેઠકમાં આ અંગે વિસ્તૃત ચર્ચા કરવામાં આવી હતી અને દબાણકર્તા રસીકભાઈ સાકરીયા સામે ફરિયાદ દાખલ કરવાનો સર્વાનુમતે નિર્ણય લેવામાં આવ્યો હતો. કલેક્ટર કચેરીના ૨૭ જુલાઈના હુકમ અન્વયે, જેતપુરના તાલુકા વિકાસ અધિકારી પીઠાભાઈ સામંતભાઈ ડાંગરે ૨૯ જુલાઈના રોજ જેતપુર તાલુકા પોલીસ મથકે સરકાર તરફે વિધિવત ફરિયાદ નોંધાવી હતી.

હાલ પોલીસે આરોપી રસીકભાઈ સાકરીયા વિરુદ્ધ ગુજરાત જમીન પચાવી પાડવા પર પ્રતિબંધ કાયદો-૨૦૨૦ ની કલમ ૩, ૪(૩), ૫(ગ) અને ૫(ઘ) મુજબ બિનજામીનપાત્ર ગુનો નોંધીને કડક કાનૂની તપાસ શરૂ કરી છે. અત્રે નોંધનીય છે કે, આ કાયદા હેઠળ ગુનો સાબિત થવા પર ૧૦ થી ૧૪ વર્ષ સુધીની સખત કેદની સજાની જોગવાઈ છે.

ગ્રામ પંચાયતની નોટિસ ઘોળીને પી જનાર આસામી સામે કલેક્ટરના આદેશથી ટીડીઓએ નોંધાવી ફરિયાદ: બિનજામીનપાત્ર કલમો હેઠળ આકરી કાર્યવાહી

જેતપુરથી રાજકોટ મોકલાયેલા બારદાન ભરેલા ટ્રકમાંથી ૨ લાખના માલની ઉચાપત: ડ્રાઈવર વિરુદ્ધ ફરિયાદ રસ્તામાં ટ્રકના બે ટાયર ફાટી ગયાનું બહાનું કાઢી ટ્રક ચાલકે ૫,૭૭૫ કોથળા સગેવગે કરી નાખ્યા

રાજકોટઃજેતપુરથી રાજકોટ ખાતે મોકલાયેલા બારદાન (કોથળા) ના એક મોટા જથ્થામાંથી ડ્રાઈવરે રસ્તામાં જ હાથફેરો કરી, ૨ લાખ રૂપિયાથી વધુની કિંમતના ૫,૭૭૫ કોથળા સગેવગે કરી નાખ્યા હોવાની ઘટના પ્રકાશમાં આવી છે. રાજકોટ માલ પહોંચ્યા બાદ શોર્ટજ જણાતા અને વેપારીએ પોલીસ સ્ટેશને લઈ જવાની વાત કરતા જ ડ્રાઈવર ટ્રક લઈને નવાની છૂટ્યો હતો. આ મામલે બારદાનના દલાલે જેતપુર સીટી પોલીસ મથકમાં ડ્રાઈવર વિરુદ્ધ વિશ્વાસઘાત અને ઊતરપિંડીની ફરિયાદ નોંધાવી છે.

બનાવની પ્રાપ્ત વિગતો અનુસાર, મુળ બિલખા (તા. જિ. જૂનાગઢ) ના રહેવાસી અને હાલ બારદાનની દલાલીનું કામ કરતા ૨૫ વર્ષિય સુફીયાનભાઈ ભીખુભાઈ સુવાણનો ગત તા. ૧૬ જુલાઈના રોજ રાજકોટના બલદેવભાઈ ભીડે નામના વેપારીએ સંપર્ક કરી ૧૬,૦૦૦ જેટલા કોથળાની માંગણી કરી હતી. દલાલ

સુફીયાનભાઈએ જેતપુરના ચાંપરાજપુર રોડ પર આવેલી હરીઓમ એન્ટરપ્રાઈઝમાંથી ૫,૬૨૫ નંગ અને માર્કેટીંગ યાર્ડ સ્થિત ખોડીયાર મીની ઓઈલ મીલના ગોડાઉનમાંથી ૧૦,૩૨૫ નંગ મળી કુલ ૧૫,૯૫૦ બારદાનનો સોદો નક્કી કર્યો હતો.

રાજકોટના વેપારી બલદેવભાઈએ જ માલ લઈ જવા માટે ટ્રક ચાલક શબીરભાઈ ઇકબાલભાઈ (રજિ. નં. GJ-37-T-5927) નો સંપર્ક કરાવ્યો હતો. ગત તા. ૧૭ જુલાઈના રોજ દલાલ સુફીયાનભાઈએ પોતાની નજર સામે જ ટ્રકમાં પૂરેપૂરા ૧૫,૯૫૦ કોથળા ભરાવી, તાડપત્રી ઢાંકીને ટ્રકને સાંજે સાતેક વાગ્યે જેતપુરથી રાજકોટ રવાના કર્યો હતો.

બીજા દિવસે તા. ૧૮ જુલાઈએ દલાલે ડ્રાઈવર શબીરનો સંપર્ક કરતા તેણે બહાનું કાઢ્યું હતું કે, "ટ્રકના બે ટાયર ફાટી ગયા છે, કાલે સવારે માલ પહોંચાડી દઈશ". તા. ૧૯ જુલાઈએ સવારે જ્યારે ટ્રક રાજકોટ પહોંચ્યો ત્યારે વેપારી બલદેવભાઈએ માલની ગણતરી

કરતા તેમાં ૫,૭૭૫ કોથળા ખૂટતા જણાયા હતા. આ અંગે ડ્રાઈવર શબીરને પૂછપરછ કરતા તેણે ઉડાઉ જવાબ આપ્યો હતો.

માલની શોર્ટજ અંગે વેપારી બલદેવભાઈએ ડ્રાઈવરને પોલીસ સ્ટેશને લઈ જવાની વાત કરતા જ ડ્રાઈવર શબીર ત્યાંથી ટ્રક લઈને રફુચક્કર થઈ ગયો હતો. ત્યારબાદ ડ્રાઈવરે ફોન પર પણ કોઈ સંતોષકારક જવાબ ન આપતા, દલાલ સુફીયાનભાઈને ખાતરી થઈ ગઈ હતી કે ડ્રાઈવરે રસ્તામાં ક્યાંક રૂ. ૨,૦૫,૦૦૦ ની કિંમતના ૫,૭૭૫ કોથળાનો માલ બારોબાર સગેવગે કરી નાખ્યો છે.

આ અંગે દલાલે જેતપુર સીટી પોલીસ મથકમાં અરજી આપી હતી. જેના આધારે સીટી પોલીસે ટ્રક ડ્રાઈવર શબીરભાઈ ઇકબાલભાઈ વિરુદ્ધ ભારતીય ન્યાય સંહિતાની કલમ ૩૧૬(૩) મુજબ વિશ્વાસઘાત અને ઉચાપતનો ગુનો નોંધી નાસી છૂટેલા ડ્રાઈવરને ઝડપી લેવા તપાસના ચક્રો ગતિમાન કર્યા છે.

વીડિયો કોલમાં સર્જનને જોડી ડોક્ટરે ગર્ભાશયની કોથળીનું ઓપરેશન કર્યું, બેદરકારીથી ડિમ્પલબેન પોબારૂનું મોત ડિમ્પલબેનનું તા. ૨૮ જુલાઈએ ઓપરેશન થયા બાદ ૨૨ કલાક સુધી ભાનમાં જ ન આવ્યા, પરિવારના આક્ષેપ બાદ ફોરેન્સિક પીએમ કરાયું

રાજકોટઃરાજકોટમાં ખાનગી હોસ્પિટલ ના ડોક્ટર સામે ગંભીર આક્ષેપો થયા છે. જે મુજબ, વીડિયો કોલમાં સર્જનને જોડી ડોક્ટરે ગર્ભાશયની કોથળીનું ઓપરેશન કર્યું, જેમાં બેદરકારી રહી જતા ડિમ્પલબેન પોબારૂનું મોત નીપજ્યું હતું.

મળતી માહિતી અનુસાર, ડિમ્પલબેન ધર્મેન્દ્રભાઈ પોબારૂ (ઉંમર વર્ષ ૪૮, રહે. પેસિફિક સ્ટાર એપાર્ટમેન્ટ રેલનગર રાજકોટ ની ગર્ભાશયની કોથળી નું ઓપરેશન કરાવવાનું હોય તારીખ ૨૮ જુલાઈના રોજ તેઓ રાજકોટ એસટી બસ સ્ટેન્ડ પાછળ આવેલી હોસ્પિટલમાં દાખલ થયા હતા જ્યાં તેમનું ઓપરેશન કરાયું હતું ત્યારબાદ તેમની તબિયત

બગડતા તારીખ ૨૯ જુલાઈના રોજ વિદ્યાનગરની મેઈન રોડ ઉપર આવેલ હોસ્પિટલમાં દાખલ કરાયા હતા.

જ્યાં ગઈકાલે રાત્રે ૧૧:૩૦ વાગ્યા આસપાસ તેમનું મૃત્યુ નીપજ્યું હતું બનાવના પગલે એ રિવિઝન પોલીસનો સ્ટાફ દોડી ગયો હતો. ઓપરેશનમાં ડોક્ટરે વેદરકારી કરી હોવાનો આક્ષેપ થતા પોલીસે મૃતદેહ ફોરેન્સિક પીએમ માટે ખસેડ્યો હતો. મૃતકના પરિવારજનો એ આપેલી વિગત મુજબ ડિમ્પલ બેનના પતિ ધર્મેન્દ્રભાઈ હસમુખભાઈ પોબારૂ વિડિયોગ્રાફીનું કામકાજ કરે છે. સંતાનમાં ૨૫ વર્ષિય પુત્ર યશેષ છે. જે બેંકમાં નોકરી કરે છે. પરિવાર આક્ષેપ કર્યો હતો કે ઓપરેશન વખતે એસટી બસ સ્ટેન્ડ પાછળ આવેલી હોસ્પિટલના ડોક્ટરે સર્જનને રૂબરૂ હાજર રાખ્યા નહોતા પરંતુ વિડિયો કોલ થી સર્જનને સાથે જોડીને ઓપરેશન કર્યું હતું જેથી ઓપરેશનમાં ભૂલ રહી ગઈ હતી.

અને આતરડું છૂટું પડીને ગર્ભાશયની કોથળી સાથે ચોટી ગયું હતું જેથી લોહીની ગાંઠો થઈ ગઈ હતી ઓપરેશન પછી ૨૨ કલાક સુધી ડિમ્પલબેન ભાનમાં ન આવતા અન્ય હોસ્પિટલમાં રિફર કરવાની સલાહ આપતા વિદ્યાનગર મેઈન રોડ ઉપર આવેલી હોસ્પિટલમાં દાખલ કર્યા હતા.

જ્યાં ડિમ્પલબેન નું અવસાન થયું હતું. પરિવારે આક્ષેપો કરતા ફોરેન્સિક પીએમ થયું છે ફોરેન્સિક



પીએમના રિપોર્ટ બાદ પરિવાર ગર્ભાશયની કોથળી નું ઓપરેશન કરનાર ડોક્ટર સામે કાર્યવાહી કરશે તેમ જણાવ્યું છે. ડિમ્પલબેનના મૃત્યુથી પરિવારમાં શોક છવાયો હતો.

ગુરુપૂર્ણિમાના પાવન અવસરે વ્રજધામ સંકુલ ખાતે ગુરુભક્તિનો ભવ્ય મહોત્સવ યોજાયો

હજારો વૈષ્ણવોએ વ્રજરાજકુમારજી મહારાજના આશીર્વાદ પ્રાપ્ત કર્યા - VYO દ્વારા ‘Feed the Hungry’ વૈશ્વિક સેવા અભિયાનનો પ્રારંભ

રાજકોટઃગુરુપૂર્ણિમાના પાવન અને પવિત્ર અવસરે વ્રજધામ સંકુલ ખાતે ગુરુભક્તિ, ભક્તિભાવ અને આધ્યાત્મિક ઉર્જાથી ઓતપ્રોત ભવ્ય કાર્યક્રમનું આયોજન કરવામાં આવ્યું હતું. વહેલી સવારથી જ ગુજરાતના વિવિધ જિલ્લાઓ ઉપરાંત મુંબઈ, અમદાવાદ, સુરત, રાજકોટ સહિત દેશના અનેક શહેરો તેમજ બહારગામથી મોટી સંખ્યામાં વૈષ્ણવો વ્રજધામ ખાતે ઉમટી પડ્યા હતા. સમગ્ર સંકુલમાં ગુરુવંદના, ભક્તિ અને આનંદનું દિવ્ય વાતાવરણ સર્જાયું હતું.

હજારો હરિભક્તોએ પૂજ્ય વૈષ્ણવાચાર્ય ૧૦૮ શ્રી વ્રજરાજકુમારજી મહારાજશ્રીના દર્શન કરી આશીર્વાદ પ્રાપ્ત કર્યા તેમજ તેમના પ્રેરણાદાયી વચનામૃતનો લાભ લીધો. કાર્યક્રમ દરમિયાન અગ્રણી મહાનુભાવો ઉપસ્થિત રહ્યા હતા. ખાસ કરીને મોટી સંખ્યામાં યુવાનોની ઉપસ્થિતિએ કાર્યક્રમને નવી ઊર્જા અને નવી દિશા આપેલી હતી.

ગુરુપૂર્ણિમાના આ શુભ દિવસે વહેલી સવારે ૧૦૦થી વધુ વૈષ્ણવોએ બ્રહ્મસંબંધ દીક્ષા ગ્રહણ કરી, જે તેમના આધ્યાત્મિક જીવનની નવી શરૂઆત બની રહી. વૈષ્ણવાચાર્યના સાનિધ્યમાં બ્રહ્મસંબંધ પ્રાપ્ત કરવાનો આ પાવન અવસર અનેક પરિવારો માટે જીવનનો અવિસ્મરણીય પ્રસંગ બની રહ્યો.

કાર્યક્રમ દરમિયાન VYO Educationના વિદ્યાર્થીઓએ ગુરુમહિમા વ્યક્ત કરતી ભાવસભર પ્રસ્તુતિઓ રજૂ કરી હતી. નાનાં



બાળકો દ્વારા રજૂ થયેલી ગુરુવંદના, સંસ્કારગીતો અને ગુરુભક્તિના સંદેશોએ સમગ્ર સભાને ભાવવિભોર બનાવી દીધી હતી.

પોતાના આશીર્વચનમાં પૂજ્યશ્રી વ્રજરાજકુમારજી મહારાજશ્રીએ જણાવ્યું હતું કે આજના યુગમાં માનવી પાસે ધન, ટેકનોલોજી અને સુવિધાઓ તો વધી છે, પરંતુ જીવનની દિશા સ્પષ્ટ નથી. જો જીવનને અર્થપૂર્ણ અને સફળ બનાવવું હોય તો દરેક વ્યક્તિએ જીવનમાં પાંચ સ્પષ્ટ લક્ષ્યો નક્કી કરવા જોઈએ.

પૂજ્યશ્રીએ જણાવ્યું કે પ્રથમ આધ્યાત્મિક લક્ષ્ય હોવું જોઈએ, કારણ કે ભગવાન સાથેનો સંબંધ જ જીવનને શાંતિ, સ્થિરતા અને સાચી દિશા આપે છે. બીજું શૈક્ષણિક લક્ષ્ય, કારણ કે શિક્ષણ ક્યારેય પૂર્ણ થતું નથી; જીવનભર શીખતા રહેવું, વાંચવું, નવા કોશલ્યો વિકસાવવા અને જ્ઞાનમાં વધારો કરવો જરૂરી છે. ત્રીજું વ્યાપારિક અથવા વ્યવસાયિક લક્ષ્ય, જેમાં પ્રામાણિકતા, ગુણવત્તા, સમયપાલન અને સમાજહિત સાથે પોતાના કાર્યક્ષેત્રમાં શ્રેષ્ઠતા પ્રાપ્ત કરવાનો સંકલ્પ હોવો જોઈએ. ચોથું પારિવારિક લક્ષ્ય, કારણ કે પરિવાર એ જીવનની સૌથી મોટી શક્તિ છે. પરિવારમાં પ્રેમ, સંસ્કાર, વિશ્વાસ અને એકતા જાળવવી એ દરેક વ્યક્તિની જવાબદારી છે. પાંચમું આરોગ્ય લક્ષ્ય, કારણ કે સ્વસ્થ શરીર અને સ્વસ્થ મન વિના જીવનની કોઈપણ સિદ્ધિનો સાચો આનંદ માણી શકાતો નથી. નિયમિત યોગ, વ્યાયામ, સાત્ત્વિક આહાર અને શિસ્તબદ્ધ જીવનશૈલી અપનાવવી એ દરેક વ્યક્તિનું કર્તવ્ય છે.

પૂજ્યશ્રીએ ભારપૂર્વક જણાવ્યું કે જે વ્યક્તિ આ પાંચેય ક્ષેત્રોમાં સંતુલન જાળવે છે તે જ સાચા અર્થમાં સફળ, સમૃદ્ધ અને આનંદમય જીવન જીવી શકે છે. માત્ર ધન કમાવું જ જીવનનું લક્ષ્ય નથી, પરંતુ ભવાન, પરિવાર, સમાજ અને પોતાના વ્યક્તિત્વ પ્રત્યેની જવાબદારી નિભાવતાં સર્વાંગી વિકાસ કરવો એ જ સાચી જીવનસાધના છે.

વરસાદની આગાહીના પગલે તંત્ર રાજકોટ જિલ્લામાં મિલ્કત નોંધણી ટ્રાન્સફરની પેન્ડીંગ એલર્ટ : કર્મચારીઓની રજા રદ નોંધોનો તત્કાલ નિકાલ કરવા કલેક્ટરનો આદેશ

રાજકોટઃરાજકોટ સહિત રાજ્યભરમાં અતિ ભારે વરસાદની આગાહીના પગલે કલેક્ટર તંત્ર એકશન મોડમાં આવી જવા પામેલ છે. કલેક્ટર તંત્રના તમામ અધિકારીઓ અને કર્મચારીઓની રજા રદ કરી દેવામાં આવી છે.

જિલ્લા કલેક્ટર ડો. ઓમપ્રકાશે આ અંગે જણાવ્યું હતું કે રાજકોટ જિલ્લામાં ચાલુ વર્ષે મોસમનો હજુ માત્ર ૩૭ ટકા વરસાદ થવા પામેલ છે. જલ્લાના ૨૭ ટકા ડેમોમાં ૩૫ ટકા જળરાશિ ઉપલબ્ધ છે. જિલ્લાના સરેરાશ વરસાદ ૩૭ ટકા જેટલો થવા

જાય છે. હવે હવામાન વિભાગની ભારે વરસાદની આગાહીના પગલે તમામ રેવન્યુ કર્મચારીઓ અધિકારીઓને હેડક્વાર્ટર નહી છોડવા માટે આદેશ કરી દેવામાં આવેલ છે.

જેથી કરીને અસરગ્રસ્ત વિસ્તારોમાં તાત્કાલીક મદદ પહોંચાડી શકાય. આ ઉપરાંત સિયાઈ વિભાગ, માર્ગ મકાન વિભાગ, મહાનગરપાલિકા, પીજીવીસીએલ અને પોલીસ વિભાગના કન્ટ્રોલ રૂમ રાઉન્ડ ધ કલોક શરૂ કરી દેવામાં આવેલ છે.

રાજકોટઃરાજકોટ જિલ્લા કલેક્ટર કચેરી ખાતે આજેબપોરે જિલ્લા કલેક્ટર ડો. ઓમપ્રકાશ દ્વારા રેવન્યુ અધિકારીઓની ખાસ બેઠક આયોજિત કરવામાં આવી હતી.

જેમાં મિલ્કત નોંધણી-ટ્રાન્સફરની પેન્ડીંગનોધોનો તત્કાલીક સાત દિવસમાં જ નિકાલ કરવા રેવન્યુ અધિકારીઓને આદેશ આપેલ હતો.

હાલિએ ઉલ્લેખનીય છે કે રાજકોટ શહેર અને જિલ્લામાં જમીન તેમજ મિલકત ખરીદ-વેચાણ સંબંધિત કામગીરીને વધુ ઝડપી અને સુચારુ બનાવવા માટે જિલ્લા કલેક્ટર દ્વારા મહત્વપૂર્ણ પગલાં લેવામાં આવ્યા છે.

જેમાં મિલકત ટ્રાન્સફર અને નોંધણીની પેન્ડિંગ કામગીરી

તાત્કાલિક પૂર્ણ કરવાનો આદેશ આપ્યો છે. રાજકોટ શહેર અને સમગ્ર જિલ્લામાં મિલકત ખરીદ-વેચાણ સંબંધિત કુલ ૩૫ મહેસૂલી નોંધો હજુ પણ પેન્ડિંગ બોલતી છે. આ બાબતને ગંભીરતાથી લઈને કલેક્ટરે તમામ સંબંધિત મહેસૂલી અધિકારીઓને આ બધી જ પેન્ડિંગ નોંધો આગામી ૭ દિવસની અંદર જ ક્લિયર કરી દેવા માટે સૂચના આપી છે.

ઉલ્લેખનીય છે કે, મિલકત ખરીદ-વેચાણની નોંધો બિનજરૂરી રીતે પેન્ડિંગ રહેવાથી સામાન્ય નાગરિકો અને અરજદારોને સરકારી કચેરીઓના ધક્કા ખાવા પડે છે. નિયત સમયમર્યાદામાં નોંધો મંજૂર કે ના મંજૂર (નિકાલ) ન થવાને કારણે મહેસૂલી કામગીરીમાં વિલંબ થાય છે.

RAJKOT MUNICIPAL CORPORATION

EOI Notice

EOI Notice No.RMC/SWM/2026-27/01

Rajkot Municipal Corporation invites EOI from the experienced agency for Public Toilet Comprehensive Operation & Maintenance Contract at Ramapir Circle under bridge of Rajkot City as per Terms & Conditions. The last date for downloading and submission of EOI as above is 18th August 2026 up to 16.00 hours and 18.00 hours respectively. Whereas pre-bid meeting is scheduled on 05th August 2026 please visit <https://tender.nprocure.com> or www.rmc.gov.in for further details.

Environment Engineer

સૌરાષ્ટ્ર આસપાસ

લોકશાહીનો નવો અધ્યાય

ભારતીય સંસદના ચાલુ ચોમાસુ સત્રની આજની કાર્યવાહી દેશની વિધાન પ્રક્રિયા માટે એક અભૂતપૂર્વ ઘટના બની રહી છે, કારણ કે લોકસભા અને રાજ્યસભા બંને ગૃહોએ એક સાથે ત્રણ ઐતિહાસિક વિધેયકોને મંજૂરી આપી છે, જે ન્યાયતંત્રની કાર્યક્ષમતા, શૈક્ષણિક પ્રણાલીની પવિત્રતા અને ઉદ્યોગોના પાયાના સ્તંભને મજબૂત કરવાના છે, અને આ દિવસે થયેલી ચર્ચાઓએ સરકાર અને વિપક્ષ બંનેની સક્રિય ભાગીદારીને પ્રતિબિંબિત કરી છે, જે લોકશાહીના જીવંત સ્વરૂપને દર્શાવે છે.ન્યાયિક ક્ષેત્રે લાંબા સમયથી ચાલતી વિવંબની સમસ્યાને ધ્યાનમાં રાખીને સર્વોચ્ચ અદાલતમાં ન્યાયાધીશોની સંખ્યા વધારવાનો જે સુધારો રજૂ કરવામાં આવ્યો છે, તે દેશની ન્યાય પ્રણાલીને વધુ સુવલ્ભ અને ગતિશીલ બનાવવાની દિશામાં એક નિર્ણાયક કદમ છે, કારણ કે વિશાળ વસ્તી ધરાવતા આ દેશમાં અદાલતોમાં કેસોનો વધતો ડુંગર સામાન્ય નાગરિકો માટે ન્યાય મેળવવાને એક અઘરી પ્રક્રિયા બનાવી દે છે, અને હવે ન્યાયાધીશોની સંખ્યા વધવાથી કેસોની સુનાવણી ઝડપી થવાની સંભાવના છે, તો પણ આ પરિવર્તન સાથે ન્યાયાધીશોની નિમણૂકની પ્રક્રિયામાં સંપૂર્ણ પારદર્શિતા અને નિષ્પક્ષતા જાળવવી અત્યંત જરૂરી છે, કારણ કે ન્યાયિક સ્વતંત્રતા કોઈ પણ લોકશાહીનો મૂળભૂત આધારસ્તંભ છે, અને તેની સાથે કોઈ પણ પ્રકારની સમાધાન થવી બોઈએ નહીં.શૈક્ષણિક ક્ષેત્રમાં તાજેતરના વર્ષોમાં પરીક્ષાઓના પ્રશ્નપત્રો લીક થવાના જે બનાવો બન્યા છે, તેણે સમગ્ર શિક્ષણ પ્રણાલીની વિશ્વસનીયતા પર ગંભીર આઘાત પહોંચાડ્યો છે, અને તાજેતરમાં ડ્રઈફ્ટે ૨૦૨૬ની પરીક્ષાના પેપર લીક કેસમાં સીબીઆઈએ જે તપાસ હાથ ધરી હતી, તેમાં એક વ્યાપક કાવતરું બહાર આવ્યું છે, જેમાં દેશના અનેક રાજ્યોમાં પ્રશ્નપત્રોની હેરાફેરી કરવામાં આવી હતી, અને આ કાવતરામાં કોચિંગ સંસ્થાઓના સંચાલકો, વિષય નિષ્ણાતો, અને મધ્યસ્થીઓ સામેલ હોવાનું સામે આવ્યું છે, આથી આ ગંભીર સમસ્યાનો સામનો કરવા માટે સરકારે એક નવો કાયદો લાવ્યો છે, જે પેપર લીક માટે સખ અને દંડમાં નોંધપાત્ર વધારો કરે છે, વિશેષ તપાસ ટીમોની રચના કરે છે, અને ઝડપી સુનાવણી માટે વિશેષ અદાલતોની સ્થાપના કરે છે, જે આ દિશામાં એક સ્વાગતપાત્ર પહેલ છે, કારણ કે શિક્ષણ ક્ષેત્રની અખંડિતતા જાળવવી એ રાષ્ટ્રના સુવાન ભવિષ્ય માટે અત્યંત મહત્વનું છે, અને જેઓ વિદ્યાર્થીઓના સપનાઓ સાથે રમત કરે છે, તેમને કડકમાં કડક સખ કરવી જ બોઈએ.આ વિધેયક પર લગભગ દસ કલાકથી વધુ સમય ચાલેલી ચર્ચા દરમિયાન વિરોધ, સ્થગન અને તીવ્ર દલીલો બોવા મળી, ખાસ કરીને વિપક્ષે રાજધાની દિલ્હીમાં વિદ્યાર્થીઓ સામે પોલીસ કાર્યવાહીના મુદ્દે સરકારની ખૂબ સખત ટીકા કરી, પરંતુ લોકતંત્રમાં વિવિધ મતોનો આવો સામનો સ્વાભાવિક અને આવશ્યક છે, તેમ છતાં જ્યારે દેશહિતના પ્રશ્નો હોય, ત્યારે તમામ રાજકીય પક્ષોએ એકસૂત્રતા દાખવવી બોઈએ, કારણ કે પરીક્ષા ગેરરીતિ સામેનો કડક કાયદો કોઈ પણ એક પક્ષનો નહીં પણ આખા દેશના કરડો વિદ્યાર્થીઓ અને તેમના પરિવારોના ભવિષ્ય સાથે સંબંધિત છે.

ઘરતીએ ધારણ કર્યો કુદરતનો યુનિફોર્મ !



કુદાઈડે છોટો સ્સોરી
-અમુલ પરમાર

આકાશમાંથી જેવી વરસાદની હેલી વરસી, કે ઘરતી માँ તરત જ લીલી ઓઢણી ઓઢે તેવાજ જીવજંતુ, ઢોર-ઢાંબર, પશુ- પંખી, વનરાજીઓ વગેરે ગેલમાં આવી જાય છે.ખેડૂતો વાવણીમાં લાગી જાય છે.ઢોર-ઢાંબર વાળાને સીમને બદલે ઘર આંગણે ચારો મળી રહે છે.ઘરના આંગણાના લીબંડે ખુલ્લી જમીન ભાળીને ઘેટા- બકરા આરામ ફરમાવી રહ્યા છે. ઘરતીએ લીલો અને આકાશે ભૂરો રંગ કોઈ સ્કૂલના છોકરાઓની જેમ યુનિફોર્મ ધારણ કર્યા હોય તેવું લાગે છે.આંખોને ગમે તેવુ સુંદર દ્રશ્ય થઈ ગયુ છે.

તમાલપત્ર ડાયાબીટીસમાં ઉપયોગી

હેલ્થ ટીપ્સ



તમાલ પત્ર પર કરાયેલા અભ્યાસમાં જણાયું છે કે તેનાથી ડાયાબીટીસના દરદીઓમાં લોહીમાં ગ્લુકોઝનું સ્તર, એલડીએલ અથવા ખરાબ કોલેસ્ટેરોલ અને કુલ કોલેસ્ટેરોલના સ્તર ઘટી શકે છે તેમજ એચડીએલના સ્તરમાં વધારો થઈ શકે છે. તમાલ પત્રમાં ફ્લેવોનોઈડ્સ જેવા ડાયાબીટીક વિરોધી ઘટકોને કારણે આવું શક્ય બને છે. અભ્યાસમાં વધુ જણાયું છે કે ૩૦ દિવસ માટે રોજ ૧થી ૩ ગ્રામ તમાલ પત્ર ખાવામાં આવે તો તે ડાયાબીટીસના દરદીઓ માટે લાભદાયી સાબિત થઈ શકે છે. આ પાન ખાવાનું બંધ કર્યા બાદ પણ તેની અસર ૧૦ દિવસ સુધી રહી શકે છે જે ગ્લુકોઝના સ્તર પર તેની લાંબા ગાળાની અસર સાબિત કરે છે.

તમાલ પત્ર ગ્લાયસેમિક પ્રતિસાદ નબળો પાડે છે

ગ્લાયસેમિક પ્રતિસાદ એટલે અમુક ખોરાક ખાધા પછી લોહીમાં ગ્લુકોઝના સ્તર પર પડતી અસર. એક અભ્યાસ મુજબ જે ફૂકીઝમાં છ ટકા હિસ્સો તમાલ પત્ર હોય છે તે ખાવામાં તો સ્વાદિષ્ટ હોય જ છે પણ સાથે ડાયાબીટીસના દરદીમાં ગ્લાયસેમિક પ્રતિસાદને પણ નબળો પાડે છે. એનાથી ભૂખ ઓછી થાય છે, આંતરડા તંદુરસ્ત બને છે અને ખોરાક ખાધા બાદ થતો બ્લડ સુગરના સ્તરમાં ઉછાળો નથી આવતો. આથી દરરોજના ભોજનમાં એક તમાલ પત્ર અથવા તેનો પાવડર ઉમેરવાથી તેની સમાન અસર થાય છે અને ડાયાબીટીસના દરદીઓને લાભ થાય છે તેમજ સામાન્ય લોકોમાં ડાયાબીટીસને અટકાવી શકે છે.

ઈન્સ્યુલીન શાવનું નિયંત્રણ કરે છે.શરીરમાં રહેલા ફી રેડિક્લ્સ સ્વાદુપિંડના બેટા સેલ્સને નુકસાન પહોંચાડી

શકે છે અને તેનાથી હાઈપરગ્લાઈસેમિયા થઈ શકે છે. સ્વાદુપિંડમાં ઈન્સ્યુલીન બને છે જે સમગ્ર શરીરમાં ગ્લુકોઝના સ્તરનું નિયંત્રણ કરે છે. જ્યારે આ સ્વાદુપિંડના બેટા સેલ્સ નાશ પામે છે ત્યારે ઈન્સ્યુલીનનું ઉત્પાદન ઘટે છે. તમાલ પત્ર ક્ષતિગ્રસ્ત બેટા સેલ્સમાં ઈન્સ્યુલીન ઉત્પન્ન કરી શકે છે જેના કારણે લોહીમાં સુગરનું સ્તર નિયંત્રિત થઈ શકે છે. ઉપરાંત તેના એન્ટીઑક્સીડન્ટ ઘટકો પણ ફી રેડિક્લ્સથી સ્વાદુપિંડને થતું નુકસાન અટકાવે છે.ડાયાબીટીસમાં થતા કોમ્પ્લીકેશન અટકાવી શકે અનિયંત્રિત ડાયાબીટીસથી શરીરના ચેતના તંત્ર, હૃદય, આંખ અને કીડનીને નુકસાન થાય છે. તમાલ પત્ર જેવા પરંપરાગત ઔષધોમાં ટ્રીટરપેનોઈડ્સ,

યુજેનોલ અને લિનાલૂલ જેવા ઘટકો હોય છે જે શરીરમાં એન્ટીઑક્સીડન્ટનો વધારો કરે છે. ઉપરાંત ઈન્સ્યુલીનની તંગી અને સોજા તેમજ બળતરા કરતા કારણો પર તેની સકારાત્મક અસર પડે છે. જ્યારે ડાયાબીટીસનું યોગ્ય રીતે નિયંત્રણ થાય છે ત્યારે આવા કોમ્પ્લીકેશન થવાની શક્યતા આપમેળે ઓછી થઈ જાય છે.અન્ય ડાયાબીટીસ વિરોધી ઔષધો કરતા ચડિયાતા છે.ડાયાબીટીસ વિરોધી અસર ધરાવતા કટેલાક સામાન્ય ઔષધો અને મસાલા પર કરાયેલા એક અભ્યાસમાં જણાયું હતું કે માત્ર તમાલ પત્ર, લિકરાઈઝ અને થાઈમમાં જ એવા મહત્વના ઘટકો હોય છે જે મુખ્ય ડાયાબીટીક વિરોધી અસર, ગ્લુકોઝ અને કોલેસ્ટેરોલના સ્તરમાં ઘટાડા માટે જવાબદાર શરીરના કોષોના તમામ ૧૮ પ્રોટીન પર અસર કરે છે.

ઈ-૨૦ પેટ્રોલ : પર્યાવરણ માટે લાભદાયક પરંતુ વાહનમાલિકો માટે પડકાર


ભારતમાં પ્રદૂષણ ઘટાડવા, પેટ્રોલિયમની આયાત પરનો ખર્ચ ઓછો કરવા અને ખેડૂતોને શેરડી તથા અન્ય પાકમાંથી બનતા ઈથેનોલ માટે વધુ બજાર મળે તે હેતુથી કેન્દ્ર સરકારે ઈ-૨૦ પેટ્રોલનો અમલ ઝડપી ગતિએ શરૂ કર્યો છે. આજના સમયમાં દેશના મોટા ભાગના પેટ્રોલ પંપ પર ઈ-૨૦ પેટ્રોલ ઉપલબ્ધ છે અને નવી કારોના ઉત્પાદકો પણ ઈ-૨૦ સુસંગત વાહનો બજારમાં મૂકી રહ્યા છે. પરંતુ બીજા તરફ કેટલાક વાહનમાલિકોએ ફરિયાદ

ઈ-૨૦ પેટ્રોલ એટલે એવું ઈંધણ જેમાં ૨૦ ટકા ઈથેનોલ અને ૮૦ ટકા સામાન્ય પેટ્રોલનું મિશ્રણ હોય છે. ઈથેનોલ એક પ્રકારનું આલ્કોહોલ આધારિત બાયો-ફ્યુઅલ છે, જે મુખ્યત્વે શેરડીના રસ, મોલાસિસ, મકાઈ અને અન્ય કૃષિ પાકોમાંથી બનાવવામાં આવે છે. આ ઈંધણને પર્યાવરણ માટે વધુ અનુકૂળ માનવામાં આવે છે કારણ કે તેના ઉપયોગથી કાર્બન ઉત્સર્જન ઓછું થાય છે અને પેટ્રોલિયમ પરની નિર્ભરતા પણ ઘટે છે.

હોવું જરૂરી છે

ઈ-૨૦ પેટ્રોલને કારણે દરેક વાહનનું એન્જિન બગડે એવું માનવું યોગ્ય નથી. હકીકતમાં અનેક કારણો એકસાથે જવાબદાર હોઈ શકે છે.

સૌથી મહત્વનું કારણ વાહનની ડિઝાઈન છે. જો એન્જિન ઈ-૨૦ માટે તૈયાર ન હોય તો ઈથેનોલના ગુણધર્મોને કારણે રબરની પાઉંપ, ગાસ્ટેટ અથવા ઈંધણ પ્રણાલીના કેટલાક



ભાગો પર અસર પડી શકે છે.

ઈથેનોલમાં ભેજ ખેંચવાની ક્ષમતા વધારે હોય છે. લાંબા સમય સુધી વાહનનો ઉપયોગ ન થાય તો ઈંધણમાં પાણીનું પ્રમાણ વધીને હલન પ્રક્રિયા પર અસર કરી શકે છે.

ખરાબ ગુણવત્તાનું પેટ્રોલ અથવા ઈંધણમાં અન્ય પ્રકારની ભેળસેળ પણ એન્જિનને નુકસાન પહોંચાડી શકે છે. આવી સ્થિતિમાં માત્ર ઈ-૨૦ને જવાબદાર ટેરવવું યોગ્ય નથી.

સમયસર સર્વિસ ન કરાવવી, એર ફિલ્ટર, સ્પાર્ક પ્લગ, ફ્યુઅલ ફિલ્ટર અથવા ઈન્જેક્ટરની યોગ્ય જાળવણી ન થવી પણ એન્જિનની કામગીરીને અસર કરે છે.

ખોટી ડ્રાઈવિંગની આદતો, સતત ઓવરલોડ, લાંબા સમય સુધી ઊંચા આરપીએમ પર વાહન ચલાવવું અને ઉત્પાદક કંપની દ્વારા સૂચવેલ મેન્ટેનન્સ ન કરાવવું પણ એન્જિનના આયુષ્યને ઘટાડે છે.ગ્રાહક ફોરમનો ચુકાદો કેમ મહત્વનો છે? ૨૩ દેશભરમાં ચર્ચા ચાલી રહી છે જે ચુકાદો આપ્યો છે તેને તમામ લોકોએ વધાવી લીધો છે તાજેતરના કેસમાં ગ્રાહક ફોરમે ગ્રાહકની ફરિયાદને ગંભીરતાથી સાંભળી હતી. ગ્રાહકનો દાવો હતો કે ઈ-૨૦ પેટ્રોલનો ઉપયોગ કર્યા પછી વાહનમાં વારંવાર ગંભીર ખામી ઊભી થઈ હતી. કંપનીએ વાહન સંપૂર્ણપણે ઈ-૨૦ માટે યોગ્ય હોવાનું જણાવ્યું હતું, છતાં સમસ્યા યથાવત રહી હતી. તમામ પરિસ્થિતિઓને ધ્યાનમાં રાખીને ફોરમે ગ્રાહકના હિતમાં ચુકાદો આપ્યો.

આ ચુકાદો બતાવે છે કે જો ઉત્પાદક કંપની કોઈ દાવો કરે તો તે દાવાને વ્યવહારિક રીતે પણ સાચો સાબિત

કરવાની જવાબદારી તેની રહે છે. ગ્રાહકને યોગ્ય માહિતી, યોગ્ય સેવા અને જરૂરી હોય ત્યાં યોગ્ય વળતર મળવું જોઈએ.

પર્યાવરણ અને અર્થતંત્ર માટે ઈ-૨૦ના ફાયદા અનેક છે. પર્યાવરણને ફાયદો થાય સાથે-સાથ ઈંધણની બચત થાય એટલે વ્યક્તિગત લાભ પણ છે અને રાષ્ટ્રને પણ લાભ છે કારણ કે ઈંધણ બચાવવું જરૂરી છે.

ઈ-૨૦ પેટ્રોલના અનેક લાંબા ગાળાના લાભો છે. તેનાથી ગ્રીનહાઉસ વાયુઓનું ઉત્સર્જન ઘટે છે અને હવામાં પ્રદૂષણ ઓછું થાય છે. પેટ્રોલિયમની આયાતમાં ઘટાડો થવાથી દેશની અર્થવ્યવસ્થાને મજબૂતી મળે છે. ખેડૂતોને ઈથેનોલ માટે વધારાનું બજાર મળે છે અને કૃષિ આધારિત ઉદ્યોગોને પ્રોત્સાહન મળે છે. ઊર્જાના સ્થાનિક સ્ત્રોતોનો ઉપયોગ વધે છે અને ઊર્જા સુરક્ષા પણ મજબૂત બને છે.

દરેક સમસ્યાને એનું સમાધાન હોય છે આ ટેકનિકલ સમસ્યાનો પણ સમાધાન છે અહીં મહત્વની વસ્તુ એ છે કે સમસ્યાનું સમાધાન શું હોઈ શકે? આ સમગ્ર મુદ્દાનો ઉકેલ સરકાર, વાહન ઉત્પાદકો, પેટ્રોલિયમ કંપનીઓ અને ગ્રાહકોના સંયુક્ત પ્રયાસોથી જ શક્ય છે.સૌપ્રથમ દરેક વાહન પર સ્પષ્ટ રીતે દર્શાવવું જોઈએ કે તે ઈ-૨૦ માટે સંપૂર્ણપણે સુસંગત છે કે નહીં. ગ્રાહકને વાહન ખરીદતી વખતે લેખિત માહિતી આપવામાં આવવી જોઈએ.વાહન ઉત્પાદકોએ ઈ-૨૦ માટે વધુ મજબૂત ઈંધણ પ્રણાલી અને લાંબા ગાળાના પરીક્ષણો કરવા જોઈએ જેથી ગ્રાહકોનો વિશ્વાસ વધે.

પેટ્રોલ પંપ પર ઈંધણની ગુણવત્તાની નિયમિત ચકાસણી થવી જોઈએ અને ભેળસેળ સામે કડક કાર્યવાહી થવી જોઈએ.સરકારે જૂના વાહનમાલિકો માટે માર્ગદર્શિકા જાહેર કરવી જોઈએ કે કયા વાહનમાં ઈ-૨૦નો ઉપયોગ સુરક્ષિત છે અને કયા વાહનમાં સાવચેતી રાખવી જરૂરી છે.ગ્રાહકોએ પણ સમયસર સર્વિસ કરાવવી, ઉત્પાદક કંપનીની સલાહનું પાલન કરવું અને કોઈ અસામાન્ય અવાજ, ધુમાડો અથવા કામગીરીમાં ફેરફાર જણાય તો

તરત જ અધિકૃત સર્વિસ સેન્ટરનો સંપર્ક કરવો જોઈએ.

જો કોઈ વાહનમાં સતત એકસરખી સમસ્યા આવે તો તેના તમામ સર્વિસ રેકૉર્ડ, બિલ અને ફરિયાદોની વિગતો સાચવી રાખવી જોઈએ જેથી જરૂર પડે ત્યારે ગ્રાહક કાનૂની રીતે પોતાનો હક મેળવી શકે.



ઈ-૨૦ એટલે પેટ્રોલમાં કુદરતી સ્ત્રોતમાંથી બનતું ઇંધણ ભેળવીને તૈયાર કરાયેલું મિશ્રણ. તેનો મુખ્ય હેતુ પેટ્રોલની બચત કરવાનો અને પ્રદૂષણ ઘટાડવાનો છે.

કરી છે કે ઈ-૨૦ પેટ્રોલનો ઉપયોગ કર્યા પછી એન્જિનમાં ખામી, માઈલેજમાં ઘટાડો, સ્ટ્રીટિંગની મુશ્કેલી અને અન્ય ટેકનિકલ સમસ્યાઓ જોવા મળી રહી છે. આવી જ એક ફરિયાદના આધારે ગ્રાહક ફોરમે તાજેતરમાં એક મહત્વપૂર્ણ ચુકાદો આપીને કાર ઉત્પાદક કંપનીને ગ્રાહકને નવી કાર આપવા અથવા આશરે વીસ લાખ રૂપિયાનું વળતર ચૂકવવાનો આદેશ આપ્યો છે. આ ચુકાદાએ ઈ-૨૦ પેટ્રોલ અંગે દેશભરમાં નવી ચર્ચા જગાવી છે.આ ઘટના માત્ર એક ગ્રાહકની જીત નથી, પરંતુ ઉત્પાદકો, પેટ્રોલિયમ કંપનીઓ અને ગ્રાહકો માટે પણ એક મહત્વનો સંદેશ છે કે નવી ટેકનોલોજીનો અમલ થાય ત્યારે તેની સંપૂર્ણ માહિતી, યોગ્ય માર્ગદર્શન અને તકનીકી તૈયારી પણ એટલી જ જરૂરી છે. જો નવી નીતિ સાથે લોકોનો વિશ્વાસ જળવાઈ રહે તો જ તેનો લાંબા ગાળે સફળ અમલ શક્ય બને.

ઈ-૨૦ પેટ્રોલ શું છે? તે આજની તારીખે મોટાભાગના લોકો જાણતા નથી તો આ ટેકનિકલ માહિતી જાણવી પણ એટલી જ જરૂરી છે જનજાગૃતિ માટે આ વસ્તુ અત્યંત આવશ્યક છે.

કોઈપણ ટેકનોલોજી નો ઉપયોગ કરતા પહેલા તે ટેકનોલોજીનો અભ્યાસ કરવો અને તેનો કઈ રીતે અમલ કરવો તે જાણવું પણ એટલું જ જરૂરી છે.

સરળ ભાષામાં સમજીએ તો ઈ-૨૦ એટલે પેટ્રોલમાં કુદરતી સ્ત્રોતમાંથી બનતું ઈંધણ ભેળવીને તૈયાર કરાયેલું મિશ્રણ. તેનો મુખ્ય હેતુ પેટ્રોલની બચત કરવાનો અને પ્રદૂષણ ઘટાડવાનો છે. ભારત દર વર્ષે કરોડો રૂપિયાનું કૃદ ઓઈલ આયાત કરે છે. જો પેટ્રોલમાં ઈથેનોલનું પ્રમાણ વધે તો આયાતમાં ઘટાડો થાય છે અને દેશનું વિદેશી ચલણ પણ બચે છે.

ઈથેનોલના ઉપયોગથી ખેડૂતોને પણ સીધો લાભ મળે છે. શેરડી અને અન્ય પાકોની માંગ વધે છે, જેના કારણે કૃષિ ક્ષેત્રને નવી આવકના રસ્તા મળે છે. એટલા માટે સરકારે વર્ષોથી ઈથેનોલ મિશ્રણની ટકાવારી ધીમે ધીમે વધારવાનો કાર્યક્રમ હાથ ધર્યો છે.

જો કે દરેક વાહન ઈ-૨૦ માટે તૈયાર હોય એવું નથી. છેલ્લા કેટલાક વર્ષોમાં બનેલા ઘણા નવા મોડેલો ઈ-૨૦ સુસંગત છે, પરંતુ જૂના વાહનોમાં તેના ઉપયોગ પહેલાં ઉત્પાદક કંપનીની માર્ગદર્શિકા જોવી જરૂરી બને છે. યોગ્ય માહિતી વગર ઈંધણ બદલવાથી કેટલીકવાર તકનીકી મુશ્કેલીઓ ઊભી થઈ શકે છે.એન્જિન બગડવાના મુખ્ય કારણો કંપનીના સર્વિસ એન્જિનિયરો અને રીપેર કરનારાઓ જાણે છે પરંતુ આ પૂરતું નથી જે લોકોએ કાર વસાવી છે તેને પણ આ બાબતનું સામાન્ય ન લેજો

કોમનવેલ્થ ગેમ્સના ભાલા ફેંકના ફાઈનલમાં નીરજ ચોપરા ક્વોલિફાય બે વધુ ભારતીયો આગામી રાઉન્ડમાં પહોંચ્યા

નવીદિલ્હી, બે વખતના ઓલિમ્પિક મેડલ વિજેતા નીરજ ચોપરા શુક્રવારે ક્વોલિફિકેશન રાઉન્ડમાં ૭૮.૬૧ મીટરનો શ્રેષ્ઠ પ્રયાસ નોંધાવીને ૨૦૨૬ કોમનવેલ્થ ગેમ્સમાં પુરુષોના ભાલા ફેંકના ફાઈનલમાં પહોંચ્યા. ભારતીય ખેલાડીએ ૧૨ ફાઈનલિસ્ટમાં પોતાનું સ્થાન સુરક્ષિત કર્યું કારણ કે તે એક ખૂબ જ સ્પર્ધાત્મક ક્ષેત્રમાં પાંચમા સ્થાને રહ્યો હતો જ્યાં કોઈ પણ ખેલાડી ૮૪.૦૦ મીટરના ઓટોમેટિક ક્વોલિફિકેશન માર્કને તોડી શક્યો ન હતો. શ્રીલંકાના રમેશ પાથિરાજે ૮૨.૮૪ મીટરના થ્રો સાથે ક્વોલિફિકેશન સ્ટેન્ડિંગમાં ટોચનું સ્થાન મેળવ્યું, ત્યારબાદ



સિંહ ૭૮.૩૬ મીટર સાથે ૧૦મા સ્થાને રહ્યા. આ ત્રણેય હવે ફાઈનલમાં મેડલ માટે પડકાર ફેંકવા માટે પ્રયત્ન કરશે. ક્વોલિફાયર રાઉન્ડનું સૌથી મોટું આશ્ચર્ય કેન્યાના જુલિયસ યેગોના રૂપમાં આવ્યું. ૨૦૧૫ના વિશ્વ ચેમ્પિયન અને રિયો ૨૦૧૬ના ઓલિમ્પિક સિલ્વર મેડલ વિજેતા ૭૪.૫૦ મીટરના શ્રેષ્ઠ થ્રો સાથે ૧૩મા ક્રમે

પાકિસ્તાન છોડીને આવેલા શેન મેકડર્મોટ અફઘાન ટીમમાં જોડાયા : કોચિંગ સ્ટાફમાં મુખ્ય ભૂમિકા નિભાવશે

કાબુલ, આયર્લેન્ડ પ્રવાસ પહેલા, અફઘાનિસ્તાન ક્રિકેટ ટીમે તેના સપોર્ટ સ્ટાફમાં મોટો ફેરફાર કર્યો છે. ટીમે ભૂતપૂર્વ ઓસ્ટ્રેલિયન વિકેટકીપર-બેટ્સમેન શેન મેકડર્મોટને તેના નવા સહાયક અને ફિલ્ડિંગ કોચ તરીકે નિયુક્ત કર્યા છે. અનુભવી કોચ ૧ ઓગસ્ટના રોજ ટીમમાં જોડાશે, અને તેમનો પહેલો પડકાર આયર્લેન્ડ સામેની પાંચ મેચની વનો શ્રેણી હશે. ટપ વર્ષિય શેન મેકડર્મોટ વર્તમાન મુખ્ય કોચ રિચાર્ડ પાયબસ સાથે કામ કરશે. પાયબસે આ વર્ષે ફેબ્રુઆરીમાં જોનાથન ટ્રોટનું સ્થાન લીધું હતું. મેકડર્મોટના ઉમેરાથી ફિલ્ડિંગ અને સહાયક કોચિંગ વિભાગોમાં નવો અનુભવ આવશે. મેકડર્મોટને આંતરરાષ્ટ્રીય ક્રિકેટમાં ફિલ્ડિંગ કોચ તરીકે વ્યાપક અનુભવ છે. તેમણે બાંગ્લાદેશ ક્રિકેટ ટીમ સાથે ત્રણ વર્ષ સુધી સહાયક ફિલ્ડિંગ કોચ તરીકે સેવા આપી હતી અને શ્રીલંકા સાથે પણ ત્રણ વર્ષ કામ કર્યું હતું. તાજેતરમાં, તેઓ પાકિસ્તાન ક્રિકેટ ટીમ માટે ઓલ-ફોર્મેટ ફિલ્ડિંગ કોચ હતા, જુલાઈ ૨૦૨૫ થી જુલાઈ ૨૦૨૬ સુધી આ પદ સંભાળ્યું હતું. જોકે, તે



સમયે પાકિસ્તાન છોડવાનો તેમનો નિર્ણય ખૂબ જ આશ્ચર્યજનક માનવામાં આવતો હતો. અફઘાનિસ્તાન ટીમ હવે આયર્લેન્ડ સામેની વનો શ્રેણી માટે તૈયારી કરી રહી છે. આ શ્રેણીમાં રહમત શાહ પહેલીવાર વનો ટીમનું નેતૃત્વ કરશે. બંને ટીમો વચ્ચે પાંચ મેચની વનો શ્રેણીનો પહેલો મેચ ૫ ઓગસ્ટે રમાશે. શ્રેણીની પહેલી બે વનો મેચ બ્રેડીમાં ૫ અને ૭ ઓગસ્ટે રમાશે. ત્યારબાદ બંને ટીમો બેલફાસ્ટ જશે, જ્યાં બાકીની ત્રણ મેચ ૧૦, ૧૨ અને ૧૫ ઓગસ્ટે રમાશે. અફઘાનિસ્તાન ક્રિકેટ બોર્ડે આશા છે કે શેન મેકડર્મોટનો અનુભવ ટીમના ફિલ્ડિંગ અને એકંદર પ્રદર્શનમાં ફાયદો કરાવશે.

સ્ટીફન ફલેમિંગ સીએસકે છોડ્યા પછી ઈંગ્લેન્ડના ટેસ્ટ કોચ બની શકે : ટૂંક સમયમાં સત્તાવાર જાહેરાત

નવીદિલ્હી, ઈંગ્લેન્ડ અને વેલ્સ ક્રિકેટ બોર્ડ તેની ટેસ્ટ ટીમ માટે ઝડપથી નવા મુખ્ય કોચની શોધ કરી રહ્યું છે, ચાહકો બ્રેન્ડન મેક્કુલમને દૂર કર્યા પછી કોણ કાર્યભાર સંભાળશે તેની જાહેરાતની આતુરતાથી રાહ જોઈ રહ્યા છે. સ્ટીફન ફલેમિંગ હાલમાં ઈંગ્લેન્ડ ટેસ્ટ ટીમના નવા મુખ્ય કોચ તરીકે કાર્યભાર સંભાળવા માટે અગ્રણી માનવામાં આવી રહ્યા છે. તેમણે ગયા મહિને ચેન્નાઈ સુપર કિંગ્સનું પદ છોડી દીધું હતું, જે પદ તેમણે ૧૬ વર્ષથી સંભાળ્યું હતું. ફલેમિંગને કોચિંગ જગતમાં ખૂબ જ અનુભવી કોચ માનવામાં આવે છે, અને આઈપીએલમાં તેમનો રેકોર્ડ પણ આ વાતની પુષ્ટિ કરે છે. નવા



મુખ્ય કોચ ઉપરાંત, બેન સ્ટોકસની નિવૃત્તિ પછી, ઈંગ્લેન્ડના નવા ટેસ્ટ કેપ્ટનની પણ જાહેરાત થવાની ધારણા છે, જેમાં જો રૂટ કાર્યભાર સંભાળે તેવી અપેક્ષા છે. ધ ટેલિગ્રાફના અહેવાલ મુજબ, મુખ્ય કોચ પદ માટે ચાલી રહેલી પસંદગી

શરૂ થતા મુખ્ય કોચ તરીકે કાર્યભાર સંભાળી શકે છે. મેક્કુલમને હટાવ્યા પછી, ઈંગ્લેન્ડના ભૂતપૂર્વ ઓપનિંગ બેટ્સમેન માર્કસ ટ્રેસ્કોથિક ટેસ્ટ ક્રિકેટમાં વચગાળાના મુખ્ય કોચ તરીકે સેવા આપી રહ્યા છે. જો ફલેમિંગ મુખ્ય કોચ તરીકે કાર્યભાર સંભાળે છે, તો તે આ પદ સંભાળનારા પાંચમા બિન-ઈંગ્લિશ મુખ્ય કોચ બનશે. તેમના પહેલા, ડંકન ફ્લેચર, એન્ડ્રી ફ્લાવર, ટ્રેવર બેલિસ અને બ્રેન્ડન મેક્કુલમ આ પદ સંભાળી ચૂક્યા છે. ન્યૂઝીલેન્ડના ભૂતપૂર્વ કેપ્ટન સ્ટીફન ફલેમિંગને વિશ્વ ક્રિકેટમાં શ્રેષ્ઠ ડાબોડી ઓપનિંગ બેટ્સમેનોમાંના એક ગણવામાં આવે છે.

મેચમાં શિસ્તભંગ બદલ બે પાકિસ્તાની ફાસ્ટ બોલરો સામે આઈસીસીએ કાર્યવાહી કરી

નવીદિલ્હી, પાકિસ્તાન ક્રિકેટ ટીમ હાલમાં વેસ્ટ ઈન્ડીઝના પ્રવાસે છે. બંને ટીમો વચ્ચે બે મેચની ટેસ્ટ શ્રેણી રમાઈ રહી છે, જેનું પરિણામ યજમાન વેસ્ટ ઈન્ડીઝના પક્ષમાં ગયું. આ મેચમાં કારમી હાર બાદ, પાકિસ્તાન ક્રિકેટ ટીમના બે ખેલાડીઓ માટે ખરાબ સમાચાર આવ્યા છે. હકીકતમાં, પાકિસ્તાની ફાસ્ટ બોલરો મોહમ્મદ અબ્બાસ અને ખુર્રમ શહજાદને મોટો ઝટકો લાગ્યો છે. મોહમ્મદ અબ્બાસ અને ખુર્રમ શહજાદ માટે આક્રમક ઉજવણી મોંઘી સાબિત થઈ. વેસ્ટ ઈન્ડીઝ સામેની પ્રથમ ટેસ્ટ દરમિયાન આક્રમક ઉજવણી



બદલ આઈસીસીએ બંને ખેલાડીઓ સામે શિસ્તભંગની કાર્યવાહી કરી છે. આઈસીસીએ મોહમ્મદ અબ્બાસ અને ખુર્રમ શહજાદને એક-એક ડિમેરિટ પોઈન્ટ આપ્યો છે. ખુર્રમ શહજાદને તેમની મેચ ફીના ૧૫ ટકા દંડ પણ ફટકારવામાં આવ્યો હતો, જ્યારે મોહમ્મદ અબ્બાસને સત્તાવાર ચેતવણી સાથે મુક્ત કરવામાં આવ્યો હતો. બંને ખેલાડીઓ આઈસીસી આચારસંહિતાના કલમ ૨.૫ ના ઉલ્લંઘન માટે દોષિત ઠરાવ્યા હતા. આ કલમ એવા શબ્દો, હાવભાવ

અથવા સંકેતોથી સંબંધિત છે જે બેટ્સમેનના આઉટ થયા પછી આક્રમક પ્રતિક્રિયાને અપમાનિત કરી શકે છે અથવા ઉશ્કેરી શકે છે. બંને ખેલાડીઓએ મેચ રેફરી જેફ કો દ્વારા પ્રસ્તાવિત દંડ સ્વીકાર્યો, આમ ઓપચારિક સુનાવણીની જરૂરિયાત ટાળી. છેલ્લા ૨૪ મહિનામાં આ તેમનું પ્રથમ શિસ્તભંગ ઉલ્લંઘન છે, તેથી તેમને દરેકને ફક્ત એક ડિમેરિટ પોઈન્ટ આપવામાં આવ્યો. આઈસીસીના નિયમો અનુસાર, જો કોઈ ખેલાડી ૨૪ મહિનાના સમયગાળામાં ચાર કે તેથી વધુ ડિમેરિટ પોઈન્ટ એકઠા કરે છે, તો તેને સસ્પેન્શન પોઈન્ટમાં રૂપાંતરિત કરવામાં આવે છે.

ઈંગ્લેન્ડે સ્ટીફન ફલેમિંગને નવા ટેસ્ટ કોચ તરીકે નિયુક્ત કર્યા : નવા કેપ્ટનની જાહેરાત

લંડન, ઈંગ્લેન્ડે સ્ટીફન ફલેમિંગને નવા ટેસ્ટ મુખ્ય કોચ તરીકે નિયુક્ત કર્યા છે. તેમણે બ્રેન્ડન મેક્કુલમ પાસેથી જવાબદારી સંભાળી છે, જેમણે ગયા મહિને ઘરઆંગણે ન્યૂઝીલેન્ડ સામે ઈંગ્લેન્ડની ૨-૧થી હાર બાદ રાજીનામું આપ્યું હતું. જોકે, ભૂતપૂર્વ કીપર-બેટર વ્હાઈટ-બોલ ક્રિકેટમાં મુખ્ય કોચ તરીકે ચાલુ રહેશે. બીજા બાજુ, ફલેમિંગ સુપર કિંગ્સ ફ્રેન્ચાઈઝી સાથે સફળ કાર્યકાળ પછી જોડાયા છે. તેમના માર્ગદર્શન હેઠળ, CSK એ પાંચ IPL ટાઈટલ અને વિશ્વભરમાં અનેક અન્ય ટાઈટલ જીત્યા. ૧૧૧ મેચની કારકિર્દીમાં તે ન્યૂઝીલેન્ડનો સૌથી સફળ ટેસ્ટ કેપ્ટન છે. "હું

ખેલાડીઓ સાથે કામ કરવા અને બ્રેન્ડન મેક્કુલમ અને બેન સ્ટોકસ દ્વારા કરવામાં આવેલા ફાયદાઓમાં ડૂબકી લગાવવા માટે આતુર છું. અલબત્ત, મહત્વાકાંક્ષા હંમેશા હવે જીતવાની છે. પરંતુ તે જ રીતે, તે સુનિશ્ચિત કરવા વિશે છે કે ટીમ મધ્યમ અને લાંબા ગાળાના ભવિષ્ય માટે સારી રીતે સ્થિત છે. ટીમમાં અને તેની આસપાસ ઘણી બધી યુવા પ્રતિભા છે અને અમારું લક્ષ્ય તેમને વિશ્વ-સ્તરીય ક્રિકેટરો તરીકે તેમની શક્તિને પૂર્ણ કરવામાં મદદ કરવાનો છે." ફલેમિંગે ઈંગ્લેન્ડ ક્રિકેટે એક નિવેદનમાં શેર કર્યું તેમ જણાવ્યું હતું. જો રૂટની ફરીથી કેપ્ટન તરીકે નિમણૂક ઈંગ્લેન્ડે ફરી એકવાર જો રૂટને નવા ટેસ્ટ કેપ્ટન તરીકે નિયુક્ત કર્યા છે. તેમણે ૨૦૨૨ માં

રાજીનામું આપ્યું હતું અને ત્યારથી, બેન સ્ટોકસે આ જવાબદારી સંભાળી હતી. જોકે, ન્યૂઝીલેન્ડ સામેની પ્રથમ ટેસ્ટમાં નાઈટકલબની ઘટના પછી, ઈંગ્લેન્ડ ક્રિકેટમાં નાટ્યાત્મક પરિવર્તન આવ્યું, જેના પરિણામે સ્ટોકસે આંતરરાષ્ટ્રીય ક્રિકેટમાંથી નિવૃત્તિ લીધી. આદર્શરીતે, ટીમના નિયુક્ત ઉપ-કેપ્ટન હેરી બ્રુક, સ્ટોકસ પછી જવાબદારી સંભાળે તેવી અપેક્ષા હતી. જોકે, ટીમ મેનેજમેન્ટ અને પસંદગીકારો માને છે કે યુવા બેટ્સમેનમાં હજુ પણ સુધારા માટે જગ્યા છે અને તેથી, રૂટને જવાબદારી સોંપવામાં આવી હતી. તેને સ્ટોપ-ગેપ કેપ્ટન તરીકે જવામાં આવે છે, ભવિષ્યમાં બ્રુક જવાબદારી સંભાળશે.

કરિશ્મા અને અભિષેકના બ્રેકઅપ માટે બબીતા કપૂર અને જયા બચ્ચનને દોષી ઠેરવવા અયોગ્ય : સુશીલ દર્શન

મુંબઈ, હિન્દી સિનેમાના બે સૌથી પ્રખ્યાત પરિવારો, કપૂર અને બચ્ચન પરિવારો વચ્ચેનો સંબંધ એક સમયે ખૂબ જ ખાસ તબક્કે હતો. ૨૦૦૨ માં, અમિતાભ બચ્ચનના ૬૦મા જન્મદિવસની ભવ્ય ઉજવણી દરમિયાન, કરિશ્મા કપૂર અને અભિષેક બચ્ચને જાહેરમાં તેમના સંબંધોનો સ્વીકાર કર્યો, અને તે પછી તરત જ તેમની સગાઈની જાહેરાત કરવામાં આવી. જોકે, આ સગાઈ લાંબો સમય ટકી ન હતી, અને થોડા મહિના પછી ૨૦૦૩ ની શરૂઆતમાં આ સંબંધનો અંત આવ્યો પરંતુ કપૂરે તેમના લગ્ન નક્કી કરી લીધા પાછળનું કારણ જાહેરમાં જાહેર કર્યું ન હતું. બંને પરિવારોએ હંમેશા આ

સંવેદનશીલ મુદ્દા પર ગૌરવપૂર્ણ મૌન જાળવી રાખ્યું છે. પરંતુ ફિલ્મ નિર્દેશક સુનીલ દર્શને બ્રેકઅપ અને આ ઐતિહાસિક સગાઈની ઘટનાઓ વિશે કેટલાક ચોક્કાવાર ખુલાસા કર્યા છે. તે સમયે ફિલ્મ નિર્માતા-દિગ્દર્શક સુનીલ દર્શનનો કરિશ્મા કપૂર સાથે ઊંડો અને વ્યાવસાયિક સંબંધ હતો. સુનિલ દર્શને કરિશ્મા અને અભિષેકના સંબંધોને ખીલતા અને નજીકથી વિકસતા જોયા. સુનિલ દર્શને તે ક્ષણને યાદ કરતા ખુલાસો કર્યો કે "હાં મેં બી પ્યાર કિયા" નું શુટિંગ શરૂ થવાનું હતું ત્યાં સુધીમાં બંને પરિવારોએ તેમના લગ્ન નક્કી કરી લીધા હતા. તેમણે કહ્યું, "એક રિશ્તા" નું શુટિંગ શરૂ થાય તે પહેલાં જ તેમના



સંબંધો શરૂ થઈ ગયા હતા અને સમય જતાં ગાઢ બન્યા. મેં "હાં મેં બી પ્યાર કિયા" નું આયોજન કર્યું ત્યાં સુધીમાં તો પહેલાથી જ ખાતરી થઈ ગઈ હતી કે તેઓ લગ્ન કરશે. ઈવેન્ટ દરમિયાન સનીએ રાજ કપૂરની પોત્રીની આ જોડી એક સુંદર અને મોહક જોડી હતી. જોકે,

નિર્ણય લેવામાં આવ્યો તે દિવસે તેઓ સંયોગથી કરિશ્મા કપૂરના ઘરે હાજર હતા. તેમણે સમજાવ્યું, "લગ્ન રદ કરવામાં આવ્યા તે ખૂબ જ દુઃખગીય પૂર્ણ હતું." તે નિર્ણય પછી જે ભાવનાત્મક ઉથલપાથલ અને માનસિક તણાવ થયો તે કોઈ પણ સમજી શકતું નથી. સગાઈ તૂટ્યા પછી તરત જ, કરિશ્મા નવા પૃથ્વી ઉજવણી કરવા બેંગલોર ગઈ. પાછા ફર્યા પછી, મને અચાનક ખબર પડી કે તે ઉદ્યોગપતિ સંજય કપૂર સાથે લગ્ન કરી રહી છે. સાચું કહું તો, મને તેનો અચાનક નિર્ણય ક્યારેય સમજાયો નહીં. વર્ષોથી, મીડિયા કરિશ્મા અને અભિષેકના બ્રેકઅપ માટે બબીતા કપૂર અને જયા બચ્ચનને દોષી ઠેરવી રહ્યું છે.

શબ્દ શોધો

શિ	ર	ર	કા	ર	કા	બિ	દ	સા	લ	સ	હા
ક્ષ	શિ	મા	બં	મા	ક	ગો	દ	ધ	વિ	ર	બા
ક	ચી	શ	ડી	ઇ	બં	ર	દ	બં	ઈ	એ	
બ	શ	પ્ર	દ	છો	ળ	ભો	ર	ધ	સા	વિ	વિ
શિ	ક્ષ	છા	ક	સા	અં	મો	ર	ઉ	ઈ	ચા	મા
ર	દ	અં	ળ	ન	ભો	ખ	લ	ર	ર	એ	જ્ઞા
સ	ર	વા	ગો	અ	દ	ર	છા	છા	ભા	છિ	મા
ગ	બં	લી	અં	કા	ઇ	ડી	ક	ગી	ળ	ભો	મા
સા	છા	તુ	લ	ક્ષ	ક	ર	મ	પ્રા	કા	ક	હિ
બા	ર	સા	ખ	ર	બ	છા	મા	ઉ	વિ	સા	વિ
લી	બં	મા	તુ	બા	ઔ	કા	લા	ર	કા	જ્ઞા	ગ
કા	ધ	સા	ર	છા	કા	ર	ળ	ગ	ન	ગં	ર

શબ્દ શોધો

મોભો, રણકાર, બારસાખ, વિચારણા, વિજ્ઞાન, શિક્ષક, શિક્ષણ, સરવાળો, સાલસ, હારબંધ

અભિનેત્રી કીર્તિ કુલ્હારી સાયબર છેતરપિંડીનો ભોગ બની : બેંક ખાતામાંથી ર.૪૦ લાખ ઉપાડી ગયા



મુંબઈ, ફિલ્મ અભિનેત્રી કીર્તિ કુલ્હારી સાયબર છેતરપિંડીનો ભોગ બની છે. છેતરપિંડી કરનારાઓએ ઓનલાઈન છેતરપિંડી દ્વારા તેમના બેંક ખાતામાંથી આશરે ર.૪૦ લાખ ઉપાડી લીધા. ઘટનાની જાણ થતાં, કીર્તિ કુલ્હારીએ મુંબઈ પોલીસ સાયબર સેલમાં ફરિયાદ નોંધાવી. મુંબઈ પોલીસ હાલમાં

કીર્તિ કુલ્હારી ૨૪ જુલાઈની રાત્રે અંધેરીના એક મલ્ટિપ્લેક્સમાં હતી. દરમિયાન, તેણીને વિદેશી વ્યવહાર અંગે તેના મોબાઈલ ફોન પર બેંક ચેતવણી મળી. સંદેશમાં જણાવાયું હતું કે એરોમેક્સનો એરલાઈન પર તેના ક્રેડિટ કાર્ડનો ઉપયોગ કરીને યુએસ ૨,૫૨૫ ની ચુકવણી કરવામાં આવી છે.

રામાયણના ટ્રેલરમાં ભગવાન હનુમાન તરીકે સત્રી દેઓલની ગેરહાજરીથી ચાહકો નિરાશ

મુંબઈ, નીતેશ તિવારીની "રામાયણ"નું ટ્રેલર આખરે આવી ગયું છે, જેમાં ચાહકોને ભગવાન રામ તરીકે રણબીર કપૂર, સીતા તરીકે સાર્દી પલેલી અને રાવણ તરીકે યશની ઝલક જોવા મળી રહી છે. ટ્રેલરના વિજયુઅલ્સની પ્રશંસા થઈ રહી છે, પરંતુ લોકોએ એક મુખ્ય પાત્ર ગાયબ જોયું. ભગવાન હનુમાનનું પાત્ર ભજવનાર સની દેઓલ ટ્રેલરમાં બિલકુલ દેખાતો નથી, જેના કારણે ચાહકોને આશ્ચર્ય થયું કે નિર્માતાઓએ તેમને શા માટે શામેલ કર્યા નથી. તાજેતરમાં દિલ્હીમાં ફિલ્મના ટ્રેલર લોન્ચ ઈવેન્ટ દરમિયાન સનીએ તેના પાત્ર વિશે વાત કરી હતી. નિર્માતાઓએ ૧૮ જુલાઈ, ૨૦૨૬ ના રોજ દિલ્હીના ભારત



મંડપ ખાતે સ્ટાર કાસ્ટની હાજરીમાં પસંદગીના લોકોના જૂથ માટે "રામાયણ" ટ્રેલર લોન્ચનું ખાસ સ્કીનિંગ રાખ્યું હતું. આ કાર્યક્રમમાં ભોલતા, ભગવાન હનુમાનનું પાત્ર ભજવનાર સની દેઓલે ખુલાસો કર્યો કે તેણે તાજેતરમાં જ ફિલ્મ પર કામ કરવાનું શરૂ કર્યું છે અને હજુ ઘણું કરવાનું બાકી છે. આ સૂચવે છે કે "રામાયણ"નો પહેલો ભાગ રામના વનવાસ સાથે સમાપ્ત થશે. તેમણે કહ્યું, "મેં અત્યાર સુધી ફિલ્મ પર ખૂબ જ ઓછું કામ કર્યું છે. મારે હજુ લાંબી મજલ કાપવાની બાકી છે. હું હનુમાનનું પાત્ર ભજવવાની તક આપવા બદલ હાલમાં આભાર માનવા માંગુ છું. આ યાત્રાનો ભાગ બનવા બદલ હું ખરેખર ધન્ય અનુભવું છું.

તા. ૩૧-૦૯-૨૦૨૬, શુક્રવાર

સૌરાષ્ટ્ર આસપાસ

ગુજરાતને ૫ વર્ષમાં CAMPA હેઠળ રૂ. ૧૨૨૬ કરોડ મળ્યા ગુજરાતમાં વન વિભાગની ૧,૩૩,૬૬૬ હેક્ટર ડિગ્રેડેડ જમીનનો જીર્ણોદ્ધાર કરાયો

રાજકોટ, ગુજરાતને પાછલા ૫ વર્ષ દરમિયાન નેશનલ કમ્પેન્સેટરી એકોરેસ્ટેશન ફંડ મેનેજમેન્ટ એન્ડ પ્લાનિંગ ઓથોરિટી (નેશનલ CAMPA) હેઠળ, રૂ. ૧,૨૨૬.૨૧ અને મેન્ગ્રોવ ઈનિશિયેટિવ ફોર શોરલાઇન હેબિટેટ્સ એન્ડ ટેન્જિલ્લ ઈન્કમ (MISHTI) હેઠળ રૂ. ૬૭.૩૦ કરોડ તેમજ નગર વન યોજના હેઠળ રૂ. ૭.૪૩ કરોડનું ફંડ પ્રાપ્ત થયું છે. રાજ્યસભાના સાંસદ શ્રી પરિમલ નથવાણીએ પૂછેલા પ્રશ્નોના જવાબમાં કેન્દ્રીય પર્યાવરણ, વન અને જલવાયુ પરિવર્તન રાજ્યમંત્રી શ્રી કીર્તિવર્ધન સિંહે ૩૦ જુલાઈ, ૨૦૨૬ના રોજ આ માહિતી ઉપલબ્ધ બનાવી હતી.

પાછલા ૫ વર્ષ દરમિયાન, ગુજરાતમાં વન વિસ્તારની કુલ ૧,૩૩,૬૬૬ હેક્ટર ડિગ્રેડેડ

જમીનનો જીર્ણોદ્ધાર કરવામાં આવ્યો છે. મંત્રાલય દ્વારા ગ્રીન ઈન્ડિયા મિશન (GIM), નેશનલ કમ્પેન્સેટરી એકોરેસ્ટેશન ફંડ મેનેજમેન્ટ એન્ડ પ્લાનિંગ ઓથોરિટી (નેશનલ ઝાઇસ્ટ) જેવી યોજનાઓ/ કાર્યક્રમો દ્વારા તેમજ રાજ્યો/ કેન્દ્રશાસિત પ્રદેશોને ટેકનિકલ માર્ગદર્શન પૂરું પાડીને ડિગ્રેડેડ ફોરેસ્ટ લેન્ડસ્કેપ્સના જીર્ણોદ્ધાર માટે પ્રયાસરત છે. આ જીર્ણોદ્ધાર પ્રવૃત્તિઓમાં સહાયિત કુદરતી પુનર્જીવન, કૃત્રિમ પુનર્જીવન, વળતર આધારિત વનીકરણ, માટી અને ભેજના સંવર્ધન માટેનાં પગલાં તથા ચોક્કસ સ્થળ-આધારિત ઈકોલોજિકલ પરિસ્થિતિઓ અનુસાર યોગ્ય સ્વદેશી/ મૂળભૂત પ્રજાતિના છોડનું વાવેતર શામેલ છે.

મંત્રીએ એ પણ માહિતી આપી કે નેશનલ એડપ્શન ફંડ ફોર ક્લાઈમેટ ચેન્જની (NAFCC)



સ્થાપના ૨૦૧૫માં કેન્દ્રીય ક્ષેત્રની યોજના તરીકે કરાઈ હતી. આનો ઉદ્દેશ ભારતના રાજ્યો અને કેન્દ્રશાસિત પ્રદેશોમાં (જે) નક્કર અનુકૂળ પ્રવૃત્તિઓને પ્રોત્સાહન આપવાનો હતો, જેની પર જલવાયુ પરિવર્તનની મહત્તમ પ્રતિકૂળ અસરો થઈ શકે છે. આના હેઠળ, ગુજરાત સહિત દેશના રાજ્યો અને કેન્દ્રશાસિત પ્રદેશો માટે ૩૦ પ્રોજેક્ટ મંજૂર કરાયા છે.

"ગુજરાતના કચ્છમાં કુદરતી સંસાધન આધારિત સમુદાયો માટે જલવાયુ પરિવર્તન અનુકૂળન: પાણી અને આજીવિકા સુરક્ષા તથા ઈકો સિસ્ટમ પ્રસ્થાપન દ્વારા સ્થિતિસ્થાપકતાને સુદૃઢ બનાવવી" નામનો પ્રોજેક્ટ રૂ. ૨૧.૩૬ કરોડના ખર્ચે મંજૂર કરાયો હતો. વધુમાં, ગુજરાતને ક્લાઈમેટ ચેન્જ પરના સ્ટેટ એક્શન પ્લાન્સની સમીક્ષા માટે રૂ. ૧૨ લાખની નાણાકીય સહાય પણ મંજૂર કરાઈ છે. ડીએસટીએ છેલ્લા ૫ વર્ષ દરમિયાન ગુજરાતની સ્ટેટ ક્લાઈમેટ ચેન્જ સેલને (SCCCs) પણ નાણાકીય સહાયતા પૂરી પાડી છે.

આ લેખિત જવાબમાં પૂરી પડાયેલી માહિતીમાં ઉલ્લેખ કરાયો છે કે, વિજ્ઞાન અને ટેકનોલોજી વિભાગે (ડીએસટી) "ક્લાઈમેટ વલનરેબિલિટી એસેસમેન્ટ ફોર એડેપ્શન પ્લાનિંગ ઈન ઈન્ડિયા

યુઝિંગ એ કોમન ફેમવર્ક" શિર્ષક હેઠળ રાષ્ટ્રીય-સ્તરનો અભ્યાસ હાથ ધર્યો હતો. તે આબોહવાને લગતા વર્તમાન જોખમોના સંદર્ભમાં રાજ્યો અને જિલ્લાઓની સંબંધિત નબળાઈનું સૂચક-આધારિત મૂલ્યાંકન પૂરું પાડે છે. આ અભ્યાસ ભારતમાં સૌથી નબળા રાજ્યો અને જિલ્લા તેમજ વર્તમાન ક્લાઈમેટ પરિસ્થિતિ હેઠળ નબળાઈના મુખ્ય ચાલકોની ઓળખ કરે છે. ડીએસટી ગુજરાતમાં સ્ટેટ ક્લાઈમેટ ચેન્જ સેલને (એસસીસીસી) નબળાઈ અને જોખમ મૂલ્યાંકન, માનવ ક્ષમતા-નિર્માણ કાર્યક્રમો, જનજાગૃતિ કાર્યક્રમો અને સંસ્થાકીય ક્ષમતા-નિર્માણ પ્રવૃત્તિઓ હાથ ધરવા પણ ટેકો પૂરો પાડે છે. આ મૂલ્યાંકનમાં, અન્ય બાબતોની સાથે, એ પણ નોંધવામાં આવ્યું છે કે ગુજરાતને 'સાધારણ સ્વેદનશીલ' ગણવામાં આવે છે.

રાજકોટ લોધીકા સહકારી ખરીદ વેચાણ સંઘની ચૂંટણી પ્રક્રિયા શરૂ: ફાઈનલ મતદારયાદી બહાર પડશે ચૂંટણી અધિકારી તરીકે ઈન્ચાર્જ સીટી પ્રાંત-૨, નિમણૂક: ૧૫ મતદાર મંડળમાં ૬૨ મતદારો

રાજકોટ, લોધીકા સહકારી ખરીદ વેચાણ સંઘની ચૂંટણીની મુદત પૂર્ણ થવામાં છે, પરીણામે જિલ્લા કલેક્ટરચૂંટણી પ્રક્રિયા શરૂ કરી છે. ચૂંટણી અધિકારી તરીકે ઈન્ચાર્જ સીટી પ્રાંત-૨, નિમણૂક કરવામાં આવી છે. હાલ મતદાર યાદી બહાર પાડવા અંગે પણ કાર્યવાહી શરૂ કરાઈ છે. આ અઠવાડિયાના અંત સુધીમાં ફાઈનલ મતદાર યાદી પ્રસિદ્ધ પણ કરી દેવામાં આવશે. જન્માષ્ટમી પહેલા ચૂંટણી કરવાના પ્રયાસો કરવામાં આવી રહ્યા છે. કુલ ૬૨ જેટલા મતદારો લોધીકા સહકારી સંઘની ચૂંટણીમાં મતદાન કરાશે. પ્રાપ્ત થતી વિગતો અનુસાર, રાજકોટ લોધીકા સહકારી ખરીદ વેચાણ સંઘની પાંચ વર્ષની મુદત ગત તા. ૨૪/૦૬/૨૦૨૫ ના રોજ પૂર્ણ થઈ ચૂકી છે. જેને ધ્યાનમાં રાખીને સરકાર દ્વારા અગાઉ તા. ૨૧/૦૧/૨૦૨૬ ના રોજ એક વિશેષ જાહેરનામું બહાર પાડવામાં આવ્યું હતું. આ જાહેરનામાની રૂએ વહીવટી કે અન્ય કારણોસર સંઘની ચૂંટણી યોજવામાંથી ૬ માસ માટે મુક્તિ આપવામાં આવી હતી. સરકાર આ નિર્ણયથી ચૂંટણી પ્રક્રિયા પર થોડા

સમય માટે વિરામ લાગ્યો હતો, પરંતુ હવે નિર્ધારિત સમય મર્યાદા અને નિયમો અનુસાર આગળની પ્રક્રિયા આરંભાઈ ચૂકી છે. તાજેતરમાં એક મહત્વનાનો હુકમ કરવામાં આવ્યો છે. આ હુકમ અન્વકયે પ્રાંત અધિકારી, રાજકોટ શહેર-૨ ને આ સમગ્ર ચૂંટણી પ્રક્રિયામાં “અધ્યક્ષ અધિકારી” તરીકે નિમણૂક આપવામાં આવી છે. તેમની દેખરેખ હેઠળ જ રાજકોટ લોધીકા સહકારી ખરીદ વેચાણ સંઘની આગામી ચૂંટણી પ્રક્રિયા પારદર્શક રીતે યોજવા કાર્યવાહી થશે.

પ્રથમ વિભાગ મતદાર મંડળ આ સંઘની ચૂંટણીમાં કુલ ૧૫ મતદાર મંડળોનો સમાવેશ થાય છે. આ મંડળો અંતર્ગત કુલ ૬૨ મતદારો પોતાના મતદારનો ઉપયોગ કરશે. આ સમગ્ર પ્રક્રિયા દ્વારા કુલ ૧૫ સભ્યો ચૂંટાઈને આવશે. બીજો વિભાગ (વ્યક્તિગત સભાસદ સંખ્યા): સંઘમાં વ્યક્તિ ગત સભાસદોની કુલ સંખ્યા ૦૮ છે. આ વ્યક્તિગત સભાસદો પૈકી ૧ પ્રતિનિધિ ચૂંટવામાં આવશે.

રાજકોટ જિલ્લા સહકારી દૂધ ઉત્પાદક સંઘમાં સ્વ. વિઠ્ઠલભાઈની ભાવવંદના સાથે મેડીકલ કેમ્પ યોજાયો



રાજકોટ, સૌરાષ્ટ્રના કદાવર ખેડુત નેતા વિઠ્ઠલભાઈ રાદડીયાની સાતમી વાર્ષિક પુણ્યતિથિ નિમિત્તે શ્રદ્ધાજ્ઞલી આપવાના પ્રયાસ રૂપે રાજકોટ દૂધ સંઘમાં મહા રક્તદાન કેમ્પનું આયોજન કરવામાં આવેલ હતું. તેમજ આ રક્તદાન કેમ્પની સાથોસાથ મેડીકલ ચેકઅપનું પણ આયોજન કરવામાં આવેલ હતું.

જેમાં દાંતની તપાસ માટે આયુર્વીદ્ય પદ્ધતિથીથી દાંતની

તપાસ તેમજ આંખના સ્પેશ્યાલીસ્ટ દ્વારા આંખની તપાસ અને અનુભવી મેડીકલ ઓફીસરદ્વારા જનરલ મેડીકલ ચેકઅપ રાજકોટ દૂધ સંઘ ખાતે યોજવામાં આવેલ હતું. રાજકોટ જિલ્લા બેંકના ડીરેક્ટર લલિતભાઈ રાદડીયા, જી.સી.એમ.એમ.એફ. અમૂલના વાઈસ ચેરમેન તેમજ રાજકોટ દૂધ સંઘના ચેરમેન શ્રી ગોરખભાઈ ધામેલીયા અને ડીરેક્ટર રક્તદાતાઓને પ્રોત્સાહીત કર્યા હતા. આ મહા રક્તદાન કેમ્પમાં

સંઘનાં કર્મચારીઓ, કામદારો તેમજ અન્ય સંઘ સાથે જોડાયેલા સૌ વ્યક્તિઓએ રક્તદાન તથા મેડીકલ ચેકઅપ કરવામાં આવેલ હતું. આમ, રાજકોટ દૂધ સંઘ ખાતે સ્વ. વિઠ્ઠલભાઈ રાદડીયાની સાતમી વાર્ષિક પુણ્યતિથિ નિમિત્તે યોજાયેલ રક્તદાન કેમ્પમાં બહુની કુલ ૨૮૦ બોટલ એકત્ર રવામાં આવેલ તેમજ રક્તદાતાઓને તેમના આ માનવતાભર્યા સેવાયજ્ઞ બદલ અભિનંદન પાઠવી પ્રોત્સાહિત કર્યા.

રાજકોટના મેટોડામાં સ્વ.વિઠ્ઠલભાઈ રાદડીયાની પુણ્યતિથીએ રક્તદાન કેમ્પ યોજાયો



રાજકોટ, લોધીકા તાલુકા સહકારી પરીવાર તેમજ તાલુકા ભાજપ દ્વારા ખેડુત નેતા વિઠ્ઠલભાઈ રાદડીયાની સાતમી વાર્ષિક પુણ્યતિથિ નિમિત્તે લોધીકા સહકારી પરીવાર તેમજ તાલુકા ભાજપ દ્વારા મેટોડા ડેકોરા ભવનના શ્રીમદ્ રામચંદ્ર ફાઉન્ડેશનના સહયોગથી રક્તદાન કેમ્પ યોજાયો હતો.

જેમા રાજકોટ જિલ્લા બેંક ડિરેક્ટર લલિતભાઈ રાદડીયા, લોધીકા તાલુકા ઝોનલ ઓફિસર પેઠડિયા, તાલુકા મેનેજર નવનિતભાઈ મોરડ, મેટોડા જીઆઈડીસી આરડીસી બેંક

મેનેજર કે.પી.જાડેજા, આરડીસી બેંક ડિરેક્ટર વિરભદ્રસિંહ જાડેજા, રાજકોટ જિલ્લા પંચાયત સદસ્ય દિલીપભાઈ સરવૈયા, તાલુકા ભાજપ પ્રમુખ ડો. પ્રકાશભાઈ વિરડા, મહામંત્રી મયુરસિંહ જાડેજા, સુરેશભાઈ વસોયા, રાજકોટ જિલ્લા ભાજપ અગ્રણી મનહરભાઈ બાબરીયા, પૂર્વ જિલ્લા પંચાયત સદસ્ય મોહનભાઈ દાફડા, તાલુકા પંચાયત પ્રમુખ પ્રતિનિધિ સુધીરભાઈ તારપરા, રા.લો.સંઘ ડિરેક્ટર મનસુખભાઈ સરપારા, રાજકોટ જિલ્લા અનુસચિત જાતિ મોરચા મહામંત્રી જયેશભાઈ સાગઠીયા, રાજકોટ જિલ્લા યુવા ભાજપ

ઉપપ્રમુખ મોહિતભાઈ દાફડા, જિલ્લા પંચાયત સદસ્ય પ્રતિનિધિ મુકેશભાઈ તોગડિયા, પૂર્વ તાલુકા ભાજપ પ્રમુખ મુકેશભાઈ કમાણી, પૂર્વ યુવા ભાજપ પ્રમુખ વિપુલભાઈ મોરડ, પ્રકાશભાઈ પરમાર, તાલુકા ભાજપ ઉપપ્રમુખ પ્રવિણસિંહ ડાભી, મનસુખભાઈ તારપરા, મોહનભાઈ ખુટ, પંકજભાઈ ગમકા, કેલાસભાઈ ભુત, કિશોરભાઈ પીપળીયા તેમજ મેટોડા જીઆઈડીસી આરડીસી બેંક લોધીકા આરડીસી બેંકના કર્મચારીઓ સહકારી વિભાગના આગેવાનો એ બહુ ડોનેશન કેમ્પને સફળ બનાવવા જહેમત ઉઠાવી હતી.

તેરા તુજકો અર્પણ : યુવતીનો ગૂમ થયેલો આઈ ફોન એ-ડિવીઝન પોલીસે શોધી આપ્યો



રાજકોટ, રાજકોટ શહેરમાં રહેતાં કેસરબેન વાડેશાનો રૂા. ૮૯૮૮૪ની કિંમતનો આઈફોન-૧૫ ગૂમ થતાં એ-ડિવીઝન પોલીસે ટેકનીલક એનાલિસિસની મદદથી મોબાઈલ શોધી કાઢી તેણીને પરત કર્યો હતો. આ કામગીરી

પી.આઈ.જે.વી.વાઢીયાની રાહબરીમાં સાયબર ટીમના ઈન્ચાર્જ કે. બી. વરીયા, એએસઆઈ જયન્દ્રસિંહ મદારસિંહ, હેડ કોન્સ. જીતુબેન ટેકનીલક એનાલિસિસની મદદથી મોબાઈલ શોધી કાઢી તેણીને પરત કર્યો હતો. આ કામગીરી

રાજકોટ ચેમ્બર ઓફ કોમર્સ એન્ડ ઈન્ડસ્ટ્રી દ્વારા રીટર્ન ફાઈલ કરવાની મુદત લંબાવવા માંગ



રાજકોટ, ડિપાર્ટમેન્ટ દ્વારા વ્યક્તિગત કરદાતાઓ માટે ઈમટેક્સ રીટર્ન ફાઈલીંગ કરવાની

છેલ્લી મુદત ૩૧-૭-૨૦૨૬ રાખેલ છે. આ સમયગાળો કામગીરી પ્રમાણે ખુબ જ ઓછો છે. તેમજ ઓફિસોમાં કામનો ભરાવો ખુબ વધી ગયો છે. વધુમાં તાજેતરમાં દેશના અનેક રાજ્યોમાં ભારે વરસાદ, અતિવૃષ્ટિ, પાણી ભરાવા જેવી અનેક પરિસ્થિતિને કારણે જનજીવન સંપૂર્ણપણે પ્રભાવીત થયું છે. તેમજ અનેક શહેરોમાં વીજ પુરવઠાની સમસ્યા તેમજ ઈન્ટરનેટ સેવાઓ લાંબા સમય સુધી ખોરવાઈ જવા જેવી મુશ્કેલીઓ ઉદભવી છે. જેના કારણે આવકવેરા સંબંધિત કામગીરીઓ અટકી ગઈ છે. આ

ઉપરાંત આવકવેરા વિભાગના ઈ-ફાઈલીંગ પોર્ટલ પર વારંવાર સર્જતી ટેકનીકલ સમસ્યાઓ જેમ કે, સિસ્ટમ ટાઈમ-આઉટ, સર્વર ધીમું ચાલવું, લોગીન સંબંધિત સમસ્યાઓ તથા રીટર્ન અપલોડ કરવામાં અવરોધ, ફોર્મ ડેટા રીકન્સ્ટ્રીલેશન સંબંધિત જેવી અનેક ક્ષતિઓના કારણે કરદાતાઓ તેમજ ચાર્ટડ એકાઉન્ટન્ટસ અને ટેક્સ પ્રોફેશનલ્સને રિટર્ન સમયસર અને ચોક્કસાઈપુર્વક ફાઈલ કરવામાં ભારે મુશ્કેલીઓનો સામનો કરવો પડી રહ્યો છે. પહેલેથી જ ૩૧ ઓગસ્ટ સુધીનો સમય આપવામાં આવેલ છે.

આમ ભારે વરસાદ અને પોર્ટલ ઉપર સર્જતી વિવિધ અનેક ટેકીકલ ક્ષતિઓને ધ્યાને લઈને વ્યક્તિ ગત કરદાતાઓ, ચાર્ટડ એકાઉન્ટન્ટસ અને ટેક્સ પ્રોફેશનલ્સ માટે ઈકમ ટેક્સ રીટર્ન ફાઈલ કરવાની સમય મર્યાદા ૧૫ દિવસ સુધી તાત્કાલીક વધારી આપવા રાજકોટ ચેમ્બર ઓફ કોમર્સ એન્ડ ઈન્ડસ્ટ્રીના પ્રમુખશ્રી વી.પી. વૈષ્ણવ દ્વારા ભારત સરકાર શ્રીના સેન્ટ્રલ બોર્ડ ઓફ ડાયરેક્ટન ટેક્સીસના ચેરમેન સમક્ષ રજૂઆત કરવામાં આવેલ છે. તેમ રાજકોટ ચેમ્બરની અખબારી યાદીમાં જણાવેલ છે.

રાજકોટ મનપાની આંગણવાડીઓમાં પુર્ણા દિવસની ઉજવણી સંપન્ન



રાજકોટ, ગુજરાત સરકારશ્રીના મહિલા અને બાળ વિકાસ વિભાગની થીમ મુજબ મહિલાના ચોથા મંગળવારે આંગણવાડીમાં પુર્ણા દિવસની ઉજવણી કરવામાં આવી છે, તેમાં “પોષણ વાટિકા”ની થીમને ધ્યાનમાં રાખીને કિશોરીઓને વક્ષારોપણ કરાવી અને તેમાં થતા

શાકભાજી ફળો અને કઠોળનું મહત્વ સમજાવવામાં આવેલ. પુર્ણા શક્તિના પેકેટમાંથી બનતી વાનગી તેમજ તેમાંથી મળતા પ્રોટીન, વિટામીન્સ વિશે માહિતગાર કરેલ તેમજ સેનેટરી પેડનું વિતરણ કરવામા આવેલ. આરોગ્ય વિભાગને સાથે કન્સલ્ટન્ટશ્રી, જિલ્લા કક્ષાના પુર્ણા કિશોરીઓના હિમોગ્લોબીન

ચેક કરાવવામાં આવ્યા. સાથોસાથ કિશોરીના વજન ઉચાઈ કરવામાં આવેલ. આ કાર્યક્રમને સફળ બનાવવા માટે પદાધીકારી ઓ, સમિતિના ચેરમેન ઓ, કોર્પોરેટર ઓ, પ્રોગ્રામ ઓફિસર, સીડીપીઆ , મુખ્ય સેવિકા, ઝોન કક્ષાના પુર્ણા કન્સલ્ટન્ટશ્રી, જિલ્લા કક્ષાના પુર્ણા કન્સલ્ટન્ટ પી.એસ.ઈ., કાર્યકર,

તેડાગર, કિશોરીઓ, વાલીઓ અને બાળકો સાથે રહીને ખૂબ જ ઉત્સાહપૂર્વક થીમ મુજબની પ્રવતિ કરાવીને આંગણવાડીમા વક્ષારોપણ કરાવવામા આવ્યુક અને વક્ષનુ આપણા જીવનમાં શુ મહત્વુ છે એમની વિસ્તૃત માહિતિ આપવામા આવેલ મ્યુનિસિપલ કમિશનર તુષાર સુમેરા, ડેપ્યુટી મ્યુનિસિપલ કમિશનર સી.કે. નંદાણી, આઈ.સી.ડી.એસ.ના ચેરમેન કેતનભાઈ હુંમર, વાઈસ ચેરમેન અલ્પાબેન દવે તેમજ પ્રોગ્રામ ઓફીસર શારદાબેન દેસાઈના માર્ગદર્શન હેઠળ રાજકોટ મહાનગર પાલિકાના આઈ.સી.ડી.એસ. વિભાગ દ્વારા પુર્ણા દિવસની ઉજવણી કરવામાં આવેલ.

રાજકોટ પીજીવીસીએલના નવા એમ.ડી. ચુડાસમાએ ચાર્જ સંભાળ્યો



રાજકોટ, પીજીવીસીએલની વર્તમાન એમ.ડી. કેતન જોષીની બદલી થતા તેમના સ્થાને મુકાયેલા શ્રી એમ.ડી. ચુડાસમાએ આજે ચાર્જ સંભાળી

લીધો હતો. તેઓ આવ્યા ત્યારે વિદાય લેતા એમ.ડી. કેતનભાઈ જોષી ઉપરાંત ચીફ ઈજનેર ઈજનેરોશ્રી કે. જે. ખાવડુ, એ.એસ. ચૌધરી, એ.એચ. વાઘેલા, જનરલ મેનેજર

ફાયનાન્સ શ્રી કે.એસ. મલકાણ, એજીએસએચઆર શ્રી એ.એસ. કટારા, અધિકાક ઈજનેરોશ્રી કે. જે. ખાવડુ, યુ.જી. વસાવા દ્વારા વેલકમ-સ્વાગત કરાયું હતું.

નેશનલ હાઈવે-૨૭ના બામણબોર-વાંકાનેર સર્વિસ રોડ પર પેચવર્કનું કામ શરૂ

રાજકોટ રાજકોટ-અમદાવાદ હાઈવે (NH-27) પર માર્ગ અને મકાન વિભાગના નિયંત્રણ હેઠળના રાષ્ટ્રીય ધોરીમાર્ગ વિભાગ, રાજકોટ દ્વારા વાહનચાલકોની સુવિધા માટે રસ્તાનું સમારકામ ચુલ્હના ધોરણે શરૂ કરવામાં આવ્યું છે. માર્ગ સલામતીને વધુ સુદૃઢ બનાવવાના હેતુથી રસ્તાના મરામતની કામગીરી હાથ ધરવામાં આવી રહી છે. નેશનલ હાઈવે-૨૭ પર આવેલા બામણબોર-વાંકાનેર ચોકડી પાસેના સર્વિસ રોડ પર ચોમાસાને કારણે



રાજકોટ-અમદાવાદ માર્ગ પર WMM તથા બિટુમિનસ મટીરીયલ વડે રસ્તા સમતળ કરવાની સઘન કામગીરી હાથ ધરાઈ

હાતિચસ્ત રોડ સપાટીના સમારકામ માટે પેચવર્કની કામગીરી શરૂ કરવામાં આવી છે. આ કામગીરી દરમિયાન સૌથી પહેલા હાતિચસ્ત રોડની યોગ્ય સફાઈ કરવામાં આવી રહી છે. ત્યારબાદ જરૂરિયાત વાળા સ્થળોએ ઉસ્સ તથા બિટુમિનસ મટીરીયલનો ઉપયોગ કરીને રોડની સપાટીને સમતળ અને મજબૂત બનાવવામાં આવી રહી છે અને ૧૫ જેટલા ગાબડાનું સમારકામ કરવામાં આવ્યું છે. આ માર્ગે રાજકોટ-અમદાવાદ રોડનો એક અત્યંત મહત્વપૂર્ણ ભાગ છે.

લોકમેળાના નામાભિધાન માટે શ્રેષ્ઠ ૨૦૦ એન્ટ્રી શોર્ટલીસ્ટ

રાજકોટ:રાજકોટ કલેક્ટર તંત્ર અને લોકમેળા અમલીકરણ સમીતી દ્વારા શહેરના રેસકોર્પ ગ્રાઉન્ડમાં આયોજીત કરાયેલા જન્માષ્ટમીના લોકમેળા અંગે તડામાર તૈયારીઓ આગળ ધપાવવામાં આવી રહી છે. આ સંદર્ભે જિલ્લા કલેક્ટર ડો.ઓમપ્રકાશ જણાવ્યું હતું કે લોકમેળાના આકર્ષક શિર્ષક માટે ૪૩૦૦થી વધુ એન્ટ્રીઓ આવેલ હતી. જેમાં ૨૦૦ એન્ટ્રીઓ શ્રેષ્ઠ નામાભિધાન માટે શોર્ટલીસ્ટ કરવામાં આવી છે. આગામી દુક સમયમાં જ લોકમેળાના નામાભિધાન માટે આ ૨૦૦ એન્ટ્રીઓમાંથી આકર્ષક નામવાળી એન્ટ્રીની પસંદગી લોકમેળા સમીતી દ્વારા કરી દેવાશે.

આસામમાં પૂરની સ્થિતિ દરમિયાન ભારતીય સેનાના માનવતાવાદી કાર્યોએ દેશવાસીઓના દિલ જિત્યા

નિર્દય આતંકવાદીઓને ન્યાયના કઠેડામાં લાવવાથી લઈને તેમના પ્રિયજનોનું રક્ષણ કરવા સુધી, ભારતીય સેનાનો તેમના પ્રિયજનો પ્રત્યેનો પ્રેમ સલામને પાત્ર

ગોવાહાટી, ભારતીય સેના ફક્ત સરહદો પર જ ચોકીદાર નથી. જ્યારે પણ દેશ કોઈ સંકટનો સામનો કરે છે, ત્યારે આપણા બહાદુર સૈનિકો હંમેશા લોકોની મદદ કરવા માટે તૈયાર રહે છે. આસામ પૂર દરમિયાન ભારતીય સેનાના માનવતાવાદી વર્તનની વાયરલ તસવીર હૃદય જીતી લે છે અને ગર્વ પ્રેરે છે.

ભારતીય સેના હંમેશા દેશ અને તેના નાગરિકોની પડખે ઉભી રહે છે. કદાચ આ જ કારણ છે કે,

જ્યારે પણ કોઈ સાચો દેશભક્ત ભારતીય સૈનિકને ગણવેશમાં જુએ છે, ત્યારે તેમનું હૃદય આદરથી ફૂલી જાય છે. કારણ કે તેઓ એવું કાર્ય કરે છે જેના માટે ગમે તેટલી કૃતજ્ઞતા પૂરતી ન હોય. દેશની સરહદોને સુરક્ષિત રાખવાથી લઈને આફતના સમયે નાગરિકોને બચાવવા સુધી, આપણે ભારતીય સેનાને હંમેશા રાષ્ટ્રની સાથે ઉભી રહેલી જોઈએ છીએ.

ભારતીય સૈનિકો નાના બાળકોથી લઈને વૃદ્ધો સુધી દરેકને બચાવતા, તેમને પોતાના હાથમાં

લઈને જતા જોવા મળે છે. નિર્દય આતંકવાદીઓને ન્યાયના કઠેડામાં લાવવાથી લઈને તેમના પ્રિયજનોનું રક્ષણ કરવા સુધી, ભારતીય સેનાનો તેમના પ્રિયજનો પ્રત્યેનો પ્રેમ આપણા બધા તરફથી સલામને પાત્ર છે.

આસામમાં પૂરે તબાહી મચાવી છે, પરંતુ આ વિનાશક પૂર વચ્ચે, ભારતીય સેના ઓપરેશન જલ રાહત હેઠળ તેના અથાક માનવતાવાદી કાર્યો ચાલુ રાખે છે. આપણે ભારતીય સૈનિકોને નાગરિક વહીવટ, ડ્રજેઈફ, જીજેઈફ



અને સ્થાનિક એજન્સીઓ સાથે ખભે ખભા મિલાવીને કામ કરતા જોઈએ છીએ.

ભારતીય સેનાએ તેના સત્તાવાર એક્સ હેન્ડલ પર જણાવ્યું હતું કે સ્પેશિયલ ઈન્ચિન આર્મી કોર્પ્સ બચાવ અને રાહત કામગીરી

ચલાવી રહી છે. તેઓ તબીબી સહાય પૂરી પાડી રહ્યા છે, કનેક્ટિવિટી પુનઃસ્થાપિત કરી રહ્યા છે અને સૌથી દૂરના વિસ્તારોમાં ફસાયેલા પરિવારો સુધી પહોંચવા માટે નવીન લોજિસ્ટિક્સ ડ્રોનનો ઉપયોગ કરી રહ્યા છે.

સમાજવાદી પાર્ટી અને કોંગ્રેસે ક્યારેય મહારાજ સુહેલદેવના નામે કોઈ કાર્યક્રમ યોજવા દીધો નહીં ગાંધીપુરમાં મુખ્યમંત્રી યોગી આદિત્યનાથે સપા પર પ્રહાર કર્યા

લાખનૌ, ઉત્તર પ્રદેશના મુખ્યમંત્રી યોગી આદિત્યનાથે ગુરુવારે ગાંધીપુર જિલ્લાની મુલાકાત લીધી હતી. અહીં, તેમણે ૬૯૨ કરોડના ૨૬૮ જન કલ્યાણકારી પ્રોજેક્ટ્સના ઉદ્ઘાટન અને શિલાન્યાસ માટે આયોજિત કાર્યક્રમમાં ભાગ લીધો હતો. કાર્યક્રમ દરમિયાન જનતાને સંબોધતા, સીએમ યોગીએ સમાજવાદી પાર્ટી અને કોંગ્રેસ પર આકરા પ્રહારો કર્યા. તેમણે કહ્યું કે આ પક્ષોએ ગાંધીપુર માટે ઓળખ સંકટ ઉભું કર્યું છે. મુખ્યમંત્રી યોગીએ ગાંધીપુરમાં કહ્યું, "૧૯૭૧ના ભારત-પાકિસ્તાન યુદ્ધમાં પોતાની બહાદુરી દર્શાવનાર શહીદ રામ ઉગ્ર પાડિને યાદ કરો. તેઓ પણ આ પવિત્ર



ભૂમિના રહેવાસી હતા. તેમની બહાદુરી માટે તેમને મરણોત્તર ભારતીય સેનાના પ્રતિષ્ઠિત સન્માન મહાવીર ચક્રથી સન્માનિત કરવામાં આવ્યા હતા. શ્રી કુબેરનાથ રાય હિન્દી સાહિત્યના પ્રખ્યાત નિર્બંધકાર અને વિદ્વાન હતા. એવું કહેવાય છે કે ગોપાલ રાય ગોપાલરામ ગહમરી, જેમને ગહમરી બાબુ તરીકે પણ ઓળખવામાં આવે છે, તેમના નામ

હેઠળ ૨૦૦ થી વધુ નવલકથાઓ લખી હતી. આવા ઘણા દિગ્ગજોને જન્મ આપનાર આપણો ગાંધીપુર જિલ્લો કેમ અસ્પષ્ટ થઈ ગયો? તેનું નામ કેમ અસ્પષ્ટ થઈ ગયું? જિલ્લાના ઉલ્લેખ પર લોકો કેમ ધ્રુજી ગયા? તેઓ મુલાકાત લેવાથી કેમ ડરતા હતા? ઓળખ સંકટ કોણે સર્જ્યું? ઓળખ સંકટ સર્જનારા લોકો એ જ લોકો છે જેમણે કંઈ કર્યું નહીં પણ ચોક્કસપણે તમારા માટે ઓળખ સંકટ સર્જ્યું." સીએમ યોગીએ કહ્યું, "આ ઓળખ સંકટ પેદા કરનારા આ લોકો એ જ લોકો છે જેમણે રાષ્ટ્રની રક્ષા માટે પોતાને સમર્પિત કરનારા ભારતના રાષ્ટ્રીય નાયકોનું સન્માન કરવાને બદલે વિદેશી આક્રમણકારોનું ગૌરવ વધાર્યું.

નવી દિલ્હી ન્યૂઝપેપર એસોસિએશન ઑફ ઈન્ડિયાના મહાસચિવ ડૉ. વિપિન ગૌડ એ કેન્દ્રીય માહિતી અને પ્રસારણ તેમજ સંસદીય કાર્ય રાજ્યમંત્રી ડૉ. એલ. મુરુગન સાથે સૌજન્ય મુલાકાત કરી. આ મુલાકાત દરમિયાન મીડિયા, પત્રકારિતા, પ્રસારણ, ડિજિટલ મીડિયા તેમજ ભારતીય ફિલ્મ અને મનોરંજન ઉદ્યોગ સાથે સંબંધિત વિવિધ મહત્વપૂર્ણ મુદ્દાઓ પર ચર્ચાનાત્મક અને સકારાત્મક ચર્ચા કરવામાં આવી.

બેઠક દરમિયાન ભારતીય મીડિયા ક્ષેત્રને વધુ મજબૂત બનાવવા, જવાબદાર અને નિષ્પક્ષ પત્રકારિતાને

પ્રોત્સાહન આપવા, મીડિયા ક્ષેત્રમાં નવી ટેકનોલોજીના પ્રભાવ, ડિજિટલ પત્રકારિતા, પ્રસારણ વ્યવસ્થા તેમજ ફિલ્મ અને સર્જનાત્મક ઉદ્યોગના વિકાસ જેવા મુદ્દાઓ પર વિચારોનું આદાન-પ્રદાન થયું. સાથે જ મીડિયા અને મનોરંજન ક્ષેત્રમાં નવાચાર, યુવાનો માટે નવી તકો અને ભારતીય સર્જનાત્મક ઉદ્યોગને વૈશ્વિક સ્તરે વધુ સ્પર્ધાત્મક બનાવવાની સંભાવનાઓ અંગે પણ ચર્ચા કરવામાં આવી.

આ અવસરે ડૉ. વિપિન ગૌડ એ ન્યૂઝપેપર એસોસિએશન ઑફ ઈન્ડિયા દ્વારા દેશભરના પત્રકારોના હિતોના રક્ષણ, નૈતિક અને જવાબદાર પત્રકારિતાના પ્રોત્સાહન, મીડિયા

શિક્ષણ, યુવા પત્રકારોના કૌશલ્ય વિકાસ તથા રાષ્ટ્રીય સ્તરે પત્રકારોના સન્માન માટે કરવામાં આવતી વિવિધ પહેલોની માહિતી પણ કેન્દ્રીય મંત્રીને આપી. તેમણે એસોસિએશનની વિવિધ પ્રવૃત્તિઓ અને મીડિયા જગતને વધુ સશક્ત બનાવવાના પ્રયાસો વિશે પણ માહિતી આપી.

ડૉ. એલ. મુરુગનના સરળ, વિનમ્ર અને સૌહાર્દપૂર્ણ વ્યક્તિત્વની પ્રશંસા કરતાં ડૉ. વિપિન ગૌડ એ જણાવ્યું કે માહિતી અને પ્રસારણ ક્ષેત્રના વિકાસ, ચત્રનાત્મક સંવાદને પ્રોત્સાહન આપવાની તેમની દષ્ટિ અને મીડિયા સમુદાયને સશક્ત બનાવવાની તેમની પ્રતિબદ્ધતા ખરેખર પ્રેરણાદાયી છે. બેઠક



દરમિયાન રાષ્ટ્રીય મહત્વના અનેક મુદ્દાઓ પર પણ સકારાત્મક વિચારવિમર્શ કરવામાં આવ્યો. અંતમાં ડૉ. વિપિન ગૌડ એ વિશ્વાસ વ્યક્ત કર્યો કે સરકાર, મીડિયા સંસ્થાઓ અને પત્રકાર સંગઠનો વચ્ચે સતત સંવાદ

અને સહકાર દ્વારા ભારતીય મીડિયા અને સર્જનાત્મક ઉદ્યોગને નવી દિશા મળશે તેમજ જવાબદાર, વિશ્વસનીય અને ચર્ચા સંહિતકારી પત્રકારિતાને વધુ મજબૂતી મળશે.

છેલ્લા ૧૨ વર્ષમાં ભારતીય રેલવેએ પાંચ લાખથી વધુ લોકોને રોજગારી આપી : વૈષ્ણવ કોંગ્રેસના નેતૃત્વ હેઠળની યુપીએ ગઠબંધન સરકાર દરમિયાન ૪.૧૧ લાખ લોકોની રેલવેમાં ભરતી કરવામાં આવી હતી

નવીદિલ્હી, ભારતના રેલવે મંત્રી અશ્વિની વૈષ્ણવેસંસદને માહિતી આપી કે છેલ્લા ૧૨ વર્ષમાં ભારતીય રેલવેએ પાંચ લાખથી વધુ લોકોને રોજગારી આપી છે. તેમણે લોકસભામાં જણાવ્યું હતું કે ૨૦૧૪ થી જૂન ૨૦૨૬ સુધી રેલ્વેમાં ૫.૫૬ લાખ લોકોની ભરતી કરવામાં આવી હતી. આમાં વિવિધ હોદ્દાઓ પર નિમણૂકોનો સમાવેશ થાય છે. આ સમયગાળા દરમિયાન, દક્ષિણ રેલ્વેમાં ૫૦,૪૮૫ લોકો કાર્યરત હતા. યુપીએ શાસન સાથે સરખામણી કરતા, રેલ્વે મંત્રીએ જણાવ્યું હતું કે

૨૦૦૪-૦૫ થી ૨૦૧૩-૧૪ સુધી કોંગ્રેસના નેતૃત્વ હેઠળની યુપીએ ગઠબંધન સરકાર દરમિયાન ૪.૧૧ લાખ લોકોની ભરતી કરવામાં આવી હતી. રેલ્વે મંત્રીએ સ્પષ્ટતા કરી હતી કે રેલ્વેમાં ભરતી વિવિધ ઝોનની જરૂરિયાતો પર આધારિત છે, અને રેલ્વે ભરતી પરીક્ષાઓ મોટા પાયે લેવામાં આવે છે. આમ છતાં, રેલ્વે હંમેશા સ્થાપિત માર્ગદર્શિકાઓનું ભરતી કરીને પારદર્શક રીતે પરીક્ષાઓ યોજી છે. અશ્વિની વૈષ્ણવે ગૃહને માહિતી આપી હતી કે સમય જતાં બદલાતી ટેકનોલોજી

સાથે, લોકોની જરૂરિયાતો બદલાતી રહે છે. આને ધ્યાનમાં રાખીને, વિવિધ હોદ્દાઓ માટે ભરતી કરવામાં આવે છે. નંદિયા કોંગ્રેસના સાંસદ રવિન્દ્ર વસંતરાવ ચવ્હાણે ઈ વર્લ્ડોડનો મુદ્દો ઉઠાવ્યો હતો અને પૂછ્યું હતું કે શું વર્તમાન સિસ્ટમ હેઠળ ઉત્તર રેલ્વે ટ્રેનોમાં, ખાસ કરીને દિલ્હીના સરાઈ રોડિલ્લા અને જમ્મુ અને કાશ્મીરના ઉધમપુર વચ્ચે દોડતી ટ્રેન નંબર ૨૨૪૦૧/૨૨૪૦૨ પર વધારાના ટીટી ટિકિટો સુધારી કરે છે. વૈષ્ણવે કહ્યું કે નવી માર્ગદર્શિકા અનુસાર, એક ટીટી ટિકિટ મહત્તમ પાંચ એસી કોચ અથવા ત્રણ ચેર કાર અથવા



રહી પર કોચ માટે તેનાત છે. રેલ્વે મંત્રીએ કહ્યું, ટ્રેનમાં તેનાત ટીટીની સંખ્યા કોચની સંખ્યા અને પ્રકાર પર આધાર રાખે છે. આ હાલના સ્ટાફનો શ્રેષ્ઠ ઉપયોગ સુનિશ્ચિત કરે છે અને યોગ્ય ટિકિટ ચકાસણી અને મુસાફરોની સહાય સુનિશ્ચિત કરે છે." વૈષ્ણવે ઉમેર્યું હતું કે સ્ટાફના વધુ સારા ઉપયોગ માટે પગલાં અપનાવવા માટે ઝોનલ રેલ્વેને સમયાંતરે વહીવટી માર્ગદર્શિકા જારી કરવામાં આવી છે.

નેપાળમાં સાંપ્રદાયિક હિંસા ફાટી નીકળી: હિંસક અથડામણો પછી અનેક જિલ્લાઓમાં કર્ફ્યુ હિંસામાં એક વ્યક્તિનું મોત થયું અને અનેક લોકો ઘાયલ થયા

કાઠમાંડૂ, ભારતની સરહદે આવેલા પડોશી કોશી પ્રાંતના સુનસારી જિલ્લામાં આ અઠવાડિયાની શરૂઆતમાં સાંપ્રદાયિક હિંસા ફાટી નીકળી હતી. આ પછી, વધતી જતી સુરક્ષા ચિંતાઓને ધ્યાનમાં રાખીને નેપાળી અધિકારીઓએ ગુરુવારે મધેસ પ્રાંતના કેટલાક ભાગોમાં કર્ફ્યુ લાદ્યો. હિંસામાં એક વ્યક્તિનું મોત થયું અને અનેક લોકો ઘાયલ થયા.

જેમાં લક્ષ્મીનિયા હાટબજાર, બેલોની રોડ, નાગૈરન મ્યુનિસિપાલિટી, દૂધમતી બ્રિજ અને જનકપુરનો સમાવેશ થાય છે. તેવી જ રીતે, સિરાહા જિલ્લાના જિલ્લા વહીવટી કાર્યાલય દ્વારા જારી કરાયેલી નોટિસ અનુસાર, સિરાહા જિલ્લામાં પૂર્વ-પશ્ચિમ હાઈવેના ગોલબજાર વિસ્તારમાં બપોરે ૨ વાગ્યાથી કર્ફ્યુ લાદવામાં આવ્યો છે. સોમવારે સૌપ્રથમ સુનસારી જિલ્લામાં કર્ફ્યુ લાદવામાં આવ્યો હતો. ત્યારબાદ બુધવારે તેને અનિશ્ચિત સમય માટે લંબાવવામાં આવ્યો હતો. રવિવારે, કપ્તાનગંજ વિસ્તારમાં બે ધાર્મિક સમુદાયો દ્વારા ઉજવણી દરમિયાન વિવાદ થયો હતો. પોલીસે અથડામણે ૩:૩૦ વાગ્યાથી અનિશ્ચિત સમય માટે કર્ફ્યુ લાદવામાં આવ્યો છે,

પરિણામે એકનું મોત થયું હતું અને સુરક્ષા કર્મચારીઓ સહિત એક ડાનથી વધુ લોકો ઘાયલ થયા હતા. સહાયક મુખ્ય જિલ્લા અધિકારી પોશન લામિછાને ગુરુવારે જણાવ્યું હતું કે સુનસારી જિલ્લામાં સુરક્ષા પરિસ્થિતિ ધીમે ધીમે સુધરી રહી છે. પરિસ્થિતિને નિયંત્રણમાં લાવવા માટે, જિલ્લા વહીવટીતંત્રે પૂર્વ-પશ્ચિમ હાઈવે સહિત દસ વિસ્તારોમાં કર્ફ્યુ લંબાવ્યો છે. આ કર્ફ્યુ આગામી સુધા સુધી અમલમાં રહેશે. કર્ફ્યુ હેઠળ, લોકોની અવરજવર, મેળાવાડા, પ્રદર્શન, જાહેર સભાઓ અને વિરોધ પ્રદર્શનો પર પ્રતિબંધ છે. વિવિધ સંવેદનશીલ વિસ્તારો અને સરકારી કચેરીઓમાં સુરક્ષા વધારી દેવામાં આવી છે.

કાશ્મીરીઓ દમન નહીં, સન્માન, ન્યાય અને અધિકારો ઇચ્છે છે: મહેબૂબા મુફતી ભૂતપૂર્વ મુખ્યમંત્રી મહેબૂબા મુફતીએ પીઓકેમાં પ્રદર્શનકારીઓ સામે બળપ્રયોગની નિંદા કરી

શ્રીનગર, પાકિસ્તાન અધિકૃત કાશ્મીર (પીઓકે) માં મુનીરની સેના દ્વારા કરવામાં આવેલ નરસંહાર અટકવાના કોઈ સંકેત દેખાતા નથી. મુનીરના સૈનિકો નિઃશસ્ત્ર લોકો પર ગોળીઓ ચલાવી રહ્યા છે. પીઓકેમાં પાકિસ્તાની સેનાના ગોળીબારમાં માત્ર બે દિવસમાં ૩૦ થી વધુ લોકોના મોત થયા છે. પીઓકેના લોકો ચૂંટણી, મોંઘવારી અને પાકિસ્તાની સેનાના અત્યાચારોનો વિરોધ કરી રહ્યા છે, અને પાકિસ્તાની સેના તેમને દબાવવા અને ડરાવવા માટે ગોળીઓ ચલાવી રહી છે. સમગ્ર પીઓકેમાં ઈન્ટરનેટ સેવાઓ બંધ કરી દેવામાં આવી છે જેથી લોકો પોતાનું દુઃખ દુનિયા સાથે શેર કરી ન શકે. હવે, આ કૂટતા અંગે ભારત તરફથી નિવેદનો આવવા લાગ્યા

છે. જમ્મુ અને કાશ્મીરના ભૂતપૂર્વ મુખ્યમંત્રી મહેબૂબા મુફતીએ પણ પીઓકેમાં પ્રદર્શનકારીઓ સામે બળપ્રયોગની નિંદા કરી છે. મહેબૂબા મુફતીએ નિયંત્રણ રેખા પાર પ્રદર્શનકારીઓ સામે સેનાની કાર્યવાહીની પણ નિંદા કરી છે. પીડીપી પ્રમુખ મહેબૂબા મુફતીએ પીઓકેની પરિસ્થિતિ પર ચિંતા રાખતાં કહ્યું, "કાશ્મીરમાંથી આવી રહેલી તસવીરો હૃદયદ્રાવક છે અને શાંતિપૂર્ણ પ્રદર્શનકારીઓ સામે બળપ્રયોગનો ક્રૂર ઉપયોગ જોઈને દુઃખ થાય છે." મહેબૂબા મુફતીએ પાકિસ્તાન સરકારને વધુ માનવીય અભિગમ અપનાવવા અને બળપ્રયોગને બદલે વાતચીતનો વિકલ્પ પસંદ કરવા અપીલ કરી.

પ્રિયંકા ગાંધીની ગૌમૂત્ર અંગેની ટિપ્પણી પર રાજકારણ, ૨૧૫થી વધુ કુલપતિઓ અને શિક્ષણવિદો ગુસ્સે

નવીદિલ્હી, કોંગ્રેસ સાંસદ પ્રિયંકા ગાંધી દ્વારા આઈઆઈટી મદ્રાસના ડિરેક્ટર પ્રોફેસર વી. કામકોટી સામે લોકસભામાં કથિત "ગૌમૂત્ર નિષ્ણાત" ટિપ્પણી પર વિવાદ વધુ તીવ્ર બન્યો. ૨૧૫થી વધુ કુલપતિઓ, ભૂતપૂર્વ કુલપતિઓ અને શિક્ષણવિદોએ સંયુક્ત રીતે આ ટિપ્પણીની નિંદા કરતો ખુલ્લો પત્ર જારી કર્યો છે. પત્રમાં કહેવામાં આવ્યું છે કે કોઈ વિદ્વાનને તેના મંતવ્યો પર ચર્ચા કરવાને બદલે ચોક્કસ ઉપનામ અથવા ટિપ્પણી દ્વારા સંબોધવાથી વૈજ્ઞાનિક સ્વભાવ અને સ્વચ્છ જાહેર ચર્ચા નબળી પડે છે. આ પત્ર ૩૦ જુલાઈનો છે.

પત્રમાં કહેવામાં આવ્યું છે કે ભારતીય સંસદ હંમેશા એક એવા મંચ તરીકે જોવામાં આવે છે જ્યાં વિચારોની ગંભીરતાથી ચર્ચા કરવામાં આવે છે, મતભેદો ગૌરવ સાથે વ્યક્ત કરવામાં આવે છે, અને વ્યક્તિઓનું મુલ્યાંકન તેમના દલીલોના આધારે કરવામાં

આવે છે, કટાક્ષ અથવા કટાક્ષના આધારે નહીં. સહી કરનારાઓએ લખ્યું છે કે પ્રિયંકા ગાંધીએ પ્રોફેસર વી. કામકોટીનું વર્ણન કરવા માટે "ગાયમૂત્ર નિષ્ણાત" શબ્દનો ઉપયોગ કર્યો હતો. આ રાજકીય ટિપ્પણી હોય કે વ્યંગ, તે ફક્ત એક વ્યક્તિ વિશે જ નહીં, પરંતુ સમગ્ર શૈક્ષણિક અને વૈજ્ઞાનિક સમુદાય વિશે નકારાત્મક સંદેશ મોકલે છે. પુલ્લા પત્રમાં પ્રોફેસર વી. કામકોટીની શૈક્ષણિક અને વૈજ્ઞાનિક સિદ્ધિઓનું વિગતવાર વર્ણન કરવામાં આવ્યું છે. તેમાં જણાવ્યું છે કે તેઓ દેશની અગ્રણી વૈજ્ઞાનિક અને તકનીકી સંસ્થાઓમાંની એક, આઈઆઈટી મદ્રાસના ડિરેક્ટર છે. તેમણે આઈઆઈટી મદ્રાસમાંથી કમ્પ્યુટર સાયન્સ અને એન્જિનિયરિંગમાં એમએસ અને પીએચડીની ડિગ્રી મેળવી છે. તેમણે ૧૫૦ થી વધુ સંશોધન પત્રો પ્રકાશિત કર્યા છે અને ૫૦ થી વધુ સંશોધન અને વિકાસ પ્રોજેક્ટ્સમાં સામેલ રહ્યા છે. તેમને

